

# بہشتی دروازہ

حضرت فضل بن عبدالمطلب  
صلی اللہ علیہ وسلم

تصنیف الیقین

بالتمام: شیخ محمد سرور اویسی

جامع مسجد رضوانیہ  
پشاور  
Mob: 0333-8473630  
Mob: 0301-6464501

اولیٰ بی بیٹل



# بہشتی دروازہ

تصنیف لطیف

حضرت فیض ملت مناظر اسلام

علامہ محمد فیض احمد اویسی مدظلہ العالی

باہتمام

شیخ محمد سرور اویسی

ناشر

اویسی بک سٹال

جامعہ مسجد رضائے مجتبیٰ ایکس بلاک پیپلز کالونی گوجرانوالہ

0301-6464561

نام کتاب  
بہشتی دروازہ

مصنف

حضرت فیض ملت مناظر اسلام علامہ محمد فیض احمد اویسی مدظلہ العالی

باہتمام..... شیخ محمد سرور اویسی

قیمت..... 30 روپے

ملنے کے پتے

اویسی بک سٹال گوجرانوالہ

مکتبہ رضائے مصطفیٰ گوجرانوالہ

مکتبہ فکر اسلامی کھاریاں

مکتبہ جمال کرم لاہور

مکتبہ مسلم کتابوی، لاہور

مکتبہ اعلیٰ حضرت لاہور

مکتبہ کرمانوالہ بک شاپ، لاہور



## بہشتی لفظ بِسْمِ اللّٰهِ الرَّحْمٰنِ الرَّحِیْمِ

نحمدہ ونصلی ونسلم علی رسولہ الکریم  
فقیر اویسی غفرلہ ہر ولی اللہ کے مزار کی زیارت کے لئے ان کی چوکھٹ کو  
بہشتی دروازہ سمجھتا ہے اور شیخ الاسلام والمسلمین حضور گنج شکر فرید الدین رحمۃ اللہ  
علیہ کا بہشتی دروازہ تو صدیوں سے مشہور ہے فقیر نے یہ رسالہ ان خوش بختوں کے  
لئے لکھا جو اس ہمدرد دروازہ سے گزرنے کے لئے سال بھر کا انتظار کرتے ہیں اور  
جو لوگ اس بہشتی دروازہ کو دوزخ کا گڑھا کہتے ہیں۔ یا مزار کی حاضری کو زنا سے  
بدتر از گناہ سمجھتے ہیں (تمہیمات) ان کی توحید بھی ضمناً بیان کر دی ہے۔ یہ رسالہ حضور  
بابا فرید گنج شکر قدس سرہ کی نذر کرتا ہوں۔

گر قبول اقتداز ہے عز و شرف

مولیٰ عزوجل سے دعا ہے کہ بفضل حبیب اکرم صلی اللہ تعالیٰ علیہ  
وسلم قبول فرما کر فقیر کے لئے توشہ راہ آخرت اور عوام اہل اسلام کے لئے مشعل  
راہ ہدایت بنائے (آمین)

مدینے کا بھکاری

الفقیر القادری ابوالصالح

محمد فیض احمد اویسی

رضوی، غفرلہ، بہاول پور

۴۔ ربیع الاول شریف ۱۴۲۱ھ بروز جمعرات ۹ بجے صبح



## بِسْمِ اللّٰهِ الرَّحْمٰنِ الرَّحِیْمِ

نحمدہ ونصلی علی رسولہ الکریم

اولیاء اللہ سے دور رکھنے کی تحریک

جب سے محمد بن عبدالوہاب نجدی کی تحریک وہابیت کے اثرات ہمارے ملک میں پہنچے اس وقت سے اولیاء اللہ کے جملہ معتقدات و متعلقات مٹانے کی تحریک شروع ہوئی اس سے ایسے شوٹے چھوڑے جاتے ہیں جنہیں سن کر رونگٹے کھڑے ہو جاتے ہیں۔ جیسا کہ سب کو معلوم ہے کہ بزرگوں کی بعض رسوم صدیوں سے چلی آرہی ہیں یونہی اہل مکاشفہ کے نزدیک بعض بہشتی دروازے مشہور ہیں۔ یہ بھی اولیاء اللہ کی کرامات ہیں لیکن ان کے متعلق ایک دیوبندی وہابی نے ذیل شوٹے چھوڑا۔

”ماہنامہ خادم اسلام ملتان۔ ۱۱۳ اگست ۱۹۳۴ء یکم جمادی الاول یوم دو شنبہ

بہ عنوان ہندوستان کی بہشتی دریوں کا قضیہ۔ ہندوستان کی بہشتی دریوں کی نمائشی عظمت کو برقرار رکھنے کے لئے دیار میں حقیقی کعبہ کی عظمت کو نیست و نابود کرنے کی ناکام کوشش اور اہل اسلام کو برباد کرنے کے لئے عیش پرست دکانداروں، عیاشی کے اڈے اور اسلام کے پردہ میں کفر کو مات کرنے والی عبرت انگیز ادائیں ہیں حالانکہ اولیاء کا ضلالت کے عمیق گڑھوں سے نکال کر ترقی کی بلند ترین شاہی قلعوں کو عبور کرانے کا پروگرام تھا اور آئمہ کرام کے اقوال و افعال کی تقلیدانہ روش پر چل کر دینی و دنیاوی عروج حاصل کرنے کا نیک اقدام تھے اہل بدعت میں تزلزل پیدا کرنا ضروری تھا۔



## تقریر عطاء اللہ بخاری

عنوان مذکور کے بعد عطاء اللہ بخاری احقراری کی تقریر نقل کی، تقریر کا مضمون یہ ہے۔ عرصہ ہوا کہ موجودہ دور میں سید عطاء اللہ شاہ صاحب بخاری نے تقریر قرآنی آیات سے رسومات بد کی طرف مسلمانوں کو حقیقی کعبہ اللہ کی زیارت اور طواف کے فرائض کی ادائیگی سے تنفر اور اخراجات کا موجب ہو رہی ہیں جو وہ..... (مسلمانوں) قرآنی احکام کے ماتحت عربستان کا سفر طے کر کے حج کے لئے جایا کرتے تھے جس سے ہزاروں اموات واقع ہو جایا کرتیں اس کے علاوہ تین چار مہینے کا سفر خرچ، سمندر کا ڈر، جہاز کی تکلیف، طوفان کا خوف اور اب تو ویسے بھی حج کی فرضیت منسوخ ہو چکی ہے۔ بخاری صاحب نے انہیں بہشتی دریوں کے متعلق فرمایا کہ اسلام بہشتی دریوں کو دوزخ قرار دیتا ہے جسے کنجی بردار ہندو یا غیر مسلم لوگ ہیں دری کے متعلق مسلمان یہ عقیدہ رکھتے ہیں کہ اس دری سے بہشت میں داخل ہو جانے کے مترادف ہے حالانکہ بزرگان دین نے یہ فرمایا تھا کہ اس راستے سے یا اس دروازے سے جو گزرے گا جہاں سے ہم گزر رہے ہیں وہ بہشتی ہوگا۔ یعنی جن اسلامی حرکات اور جس شریعت کے ماتحت ہم مسلمانوں کی رہبری کے لئے اسلام کی اشاعت کر رہے ہیں جو شخص بھی ہمارے قدم بہ قدم چلے گا وہ بہشتی ہوگا۔ لیکن بد بخت جاہلوں نے اسلامی فرائض کی ادائیگی کی بجائے صرف سال بہ سال بہشتی دریوں کا موجب سمجھ لیا اور اصلی کعبہ کا وقار جس کا طواف اور حج فرض کا خیال مسلمانوں کے دل میں نہ رہا بخاری صاحب کے ان اشارات پر ملتان کے چند



تاعاقبت اندیش مسلمانوں نے گلی کوچوں اور جلسوں میں ایسی زبان درازیاں اور ایسے ناروا حملے کئے کہ جن کا نہ قرآن میں ثبوت ملتا ہے اور نہ احادیث میں..... آئمہ کرام کے افعال حالات اور واقعات کا مطالعہ کیا جائے صحابہ کرام رضی اللہ تعالیٰ عنہم کی زندگی پر نظر کی جائے قرآن پہ غور کیا جائے حضور صلی اللہ علیہ وسلم کے اسوہ حسنہ کو دیکھا جائے تو ان بہشتی دریوں کا کہیں ثبوت نہیں ملتا لیکن قوم کش ملاؤں نے اور اسلام کو ذبح کرنے والے مخدوموں نے مسلمانوں کے دلوں پر ان نمائشی چیزوں بہشتی دریوں کا ایسا مستقل طور پھندا ڈال رکھا ہے کہ جب بھی ان کی اصلاح اور نجات کو مد نظر رکھتے ہوئے صحیح راستہ دکھایا جاتا ہے تو وہ تلملا اٹھتے ہیں اور اپنے عوام کے لئے بھی حضور صلی اللہ علیہ وسلم کی زندگی اور قرآنی احکامات پر غور نہیں کرتے اور رسول صلی اللہ علیہ وسلم کیا فرماتے ہیں میں چند ایک اسلامی واقعات پیش کرتا ہوں جنہیں پڑھ کر ایک معمولی مسلمان بھی اندازہ لگا سکے گا کہ اسلام میں بہشتی دریوں کا ثبوت نہیں بلکہ معاملہ اس کے برعکس ہے۔

☆..... رسول اللہ صلی اللہ علیہ وسلم عمرہ کے لئے مدینہ سے مکہ

روانہ ہوئے تو مقام حدیبیہ پہنچ کر حضرت امیر عثمان کو اہل مکہ کے پاس یہ کہنے کے لئے بھیجا کہ عمرہ کے واسطے آئے ہیں لڑائی کے واسطے نہیں آئے حضرت امیر عثمان کو قریش نے شہید کر دیا اس پر حضور پاک صلی اللہ علیہ وسلم نے جوش میں آ کر قریش سے لڑنے اور حضرت عثمان کا بدلہ لینے کے لئے تمام صحابہ کرام رضی اللہ تعالیٰ عنہم سے ایک درخت کے نیچے بیعت لی اس خیال پر کہ شاید حضرت عثمان



رضی اللہ تعالیٰ عنہ زندہ ہوں اور وہ اس بیعت سے نہ رہ جائیں اپنے ہاتھ کو  
حضرت عثمان کا ہاتھ کہہ کر اپنے دائیں ہاتھ پر رکھا اور فرمایا کہ حضرت عثمان رضی  
اللہ تعالیٰ عنہ بھی اس بیعت میں شامل ہیں۔ اس موقع پر اللہ تعالیٰ نے

لَقَدْ رَضِيَ اللَّهُ عَنِ الْمُؤْمِنِينَ إِذْ يُبَايِعُونَكَ تَحْتَ الشَّجَرَةِ نازل فرمائی

جس کا مطلب یہ ہے کہ تحقیق اللہ تعالیٰ راضی ہو ان مسلمانوں سے جنہوں نے آپ  
سے بیعت کی درخت کے نیچے اس بیعت کا نام بیعت رضوان ہے یعنی حضرت امیر  
عثمان کی موت کی خبر سن کر حضور پاک صلی اللہ علیہ وسلم نے تمام صحابہ کرام  
رضی اللہ تعالیٰ عنہم سے بیعت لی اور اللہ تعالیٰ اس پر راضی ہوا۔

جس درخت کے نیچے قیام فرما کر جہاں حضور پاک صلی اللہ علیہ وسلم نے بیعت  
لی تھی اور جہاں لَقَدْ رَضِيَ اللَّهُ عَنِ الْمُؤْمِنِينَ إِذْ يُبَايِعُونَكَ تَحْتَ الشَّجَرَةِ  
نازل ہوئی حضرت عمر رضی اللہ تعالیٰ عنہ نے دیکھا کہ مسلمان اس درخت کو محبت  
کی نگاہوں سے دیکھ رہے ہیں اور اس کی عظمت بیان کر رہے ہیں آپ کو خطرہ  
محسوس ہوا کہ کہیں ایسا نہ ہو کہ آئندہ نسلیں اس درخت کی پرستش کرنے لگیں مسلمان  
صحیح معنوں میں مسلمان نہ رہ سکیں اس درخت کو جڑ سے کٹوا کر ثبوت دے دیا کہ ایسی  
چیزیں اسلام کا جزو اور عظمت نہیں ہو سکتیں اگرچہ وہاں بیعت رضوان بھی کیوں نہ  
ہوئی..... ہندوستان کی کروڑوں بہشتی دریاں قربان کر دی جائیں اس درخت پر  
جس کے نیچے سید الانبیاء مع صحابہ رونق فرمائے ہوں بیعت رضوان لی گئی ہو  
جہاں درخت کے نام کی شمولیت میں۔



اپنی جان و مال اور اولاد کو خدا کے راستے پر قربان کرتے ہیں مگر بہشتی در یوں کا کہیں نشان تک نہیں دکھلایا جاتا اور نہ ہی ان کے مزارات پر کوئی بہشتی دری بنائی جاتی ہے اور ان واقعات اور حالات کی موجودگی میں اگر پھر بھی مسلمان پیر پرستی اور قبر پرستی بہشتی اور دری پرستی کو اسلام اور دین کا جزو قرار دیکر اپنی نجات کا باعث سمجھیں تو صرف یہ کہنے پر اکتفا کیا جائے گا کہ اللہ تعالیٰ ہم تمام مسلمانوں کو **إِيَّاكَ نَعْبُدُ وَإِيَّاكَ نَسْتَعِينُ** پر پورا عمل کرنے کی توفیق عطاء فرمائے آمین۔

☆..... بہشتی دریوں یعنی ان کے پجاریوں کا ارشاد ہے کہ بعض بزرگان دین کی خانقاہوں پر اس لئے بہشتی دریاں قائم کی گئیں ہیں کہ ان بزرگوں کی زندگی میں ان مقامات پر حضور پاک صلی اللہ علیہ وسلم بذات خود رونق فرما ہوئے تھے اور آپ کی تشریف آوری کی وجہ سے بہشتی دریوں کا قیام عمل میں لایا گیا تھا لیکن میں گزارش کروں گا کہ اگر حضور پاک صلی اللہ علیہ وسلم کا کسی مقام پر آنا بہشتی بننے کا باعث ہو سکتا ہے تو بہت سے مقامات پہ حضور پاک صلی اللہ علیہ وسلم کا تشریف لانا ثابت ہے پھر ان جگہوں پر بہشتی دریاں قائم نہیں کی جاتیں اور کیا وجہ ہے کہ ہندوستان کی چند خانقاہوں کے سوا دنیا کے دیگر بزرگوں کے مقامات حضور پاک صلی اللہ علیہ وسلم تشریف نہیں لے گئے وغیرہ وغیرہ (خادم اسلام صفحہ ۴، ۳)

**تبصرہ اویسی :-** ناظرین امیر شریعت کے مقدس لقب کو بدنام کرنے والے شخص کا بیان پڑھ لیا خدا لگتی کہتے کہ اس کے کہنے سے بہشتی دروازے بند ہو گئے یا ان پر اس اعتراض کرنے سے کوئی اثر پڑا ہاں امیر شریعت کا یہ حشر ہوا کہ



مرنے کے بعد ملتان کے گورستان میں وہاں جگہ ملی جہاں بھٹیوں، چرسیوں نے ڈیرے جمائے ہیں لیکن بہشتی دروازے کا حال اسی طرح آباد ہیں جیسے پہلے تھے بلکہ اس سے بڑھ کر اور انشاء اللہ تا قیامت ان کی شان قائم و دائم رہے گی۔

اگر گیتی سراسر باد گیرد  
چراغ مقبلاں ہرگز نہ میرد

ہر محرم شریف کے عشرہ اولیٰ میں پاکپتن شریف کا حال آنکھوں سے دیکھا جاسکتا ہے کہ مسلمانوں کی حاضری کس عقیدت و محبت سے ہوتی ہے اور یہ مسلمانوں میں ایک فطرتی جذبہ ہے جو کسی کے روکنے سے نہیں رک سکتا (حکایت ۹ سیدنا مجدد الف ثانی حضور امام ربانی رضی اللہ عنہ نے ایک حجام کو حجامت کا فرمایا تو وہ اس وقت پاکپتن شریف بہشتی دری کی حاضری کے لئے روانہ ہو رہا تھا عرض کی واپسی پر حجامت بناؤں گا حضور امام ربانی علیہ الرحمہ نے ایک خط لکھ کر اسے دیا اور فرمایا بہشتی دروازہ سے گزر کر باہر والے دروازے پر بزرگ کھڑے ہوں گے انہیں یہ میرا خط دیکر کہنا کہ اس کا جواب اسی خط کی پشت پر لکھ دیں چنانچہ حجام حسب دستور بہشتی دری میں داخل ہو کر باہر نکلا تو ایک بزرگ کھڑے تھے انہیں خط دیا تو انہوں نے اس کی پشت پر جواب لکھ دیا حجام نے خط پیش کیا تو مجدد الف رضی اللہ عنہ ہنس پڑے حجام نے وجہ پوچھی تو آپ نے فرمایا جنہیں میں نے خط لکھا وہی خود حضور بابا فرید رضی اللہ عنہ تھے میں نے لکھا تھا کہ آپ اپنے مزار پر عوام کو کیوں نہیں روکتے جبکہ ان کے بہشتی دری آنے پر بہت نقصانات بھی ہوتے ہیں تو انہوں نے جواب میں لکھا ہے کہ آپ ایک حجام کو نہ روک سکے میں عوام کو کیسے روک



سکتا ہوں بہر حال مانعین و منکرین جتنا زرو لگائیں فتویٰ بازی کریں اولیاء کرام کا کچھ نہیں بگاڑ سکتے ہاں ان کا اپنا انجام برباد ضرور ہوتا ہے اور ہوتا رہے گا۔ فقیر ماہنامہ ”خادم اسلام“ اور بخاری احراری بیانات کی نمبر وار تردید عرض کرتا ہے۔

**تبصرہ نمبر ۱:** بخاری کو زیارت مزارات اور بہشتی دروازہ کو رسومات بد کہہ کر ہوش بھی نہ آیا حالانکہ اولیاء کرام علیہم الرحمہ کے افعال رسومات بد نہیں بلکہ وہ رسومات شرعیہ ہیں جو واقعی اولیاء کرام کی طرف سے محبوب ہیں۔ بحمدہ تعالیٰ قرآن و حدیث سے مؤید مؤکد ہیں چنانچہ اس پارٹی کے سربراہ بلکہ ان کے حکیم الامتہ مولوی اشرف علی تھانوی نے ان رسومات اولیاء کو دلائل قرآن و حدیث سے حق ثابت کیا ہے چنانچہ اس کی کتاب ”السنية الجلیہ فی البسطۃ الجشیہ“ صرف اس موضوع پر لکھی گئی ہے۔

**تبصرہ نمبر ۲:** قرآنی آیات کو بھلا کر رسومات اولیاء کو کسی نسبت ہے جبکہ ان کے نزدیک یہ قرآنی آیات نزول کے وقت نہیں تھیں بلکہ خود اولیاء کرام بھی اس وقت پیدا نہیں ہوئے تھے ہاں اس وقت بت ضرور تھے اور بت پرستوں کی رسومات میں بد ضرور تھے اور یہ لوگ حسب عادت جسے اولیاء کرام کو بت اور ان کے ماننے والوں کو بت پرست کہتے ہیں الحمد للہ ہم نہ بت پرست ہیں اور نہ ہی مزارات اولیاء کرام بت ہیں ہم بکے سچے سنی مسلمان ہیں اور مزارات والے یقیناً اللہ تعالیٰ کے پیارے اور محبوب ہیں بتوں سے ملا دینا خوارج کا کام ہے کہ ان پر وہی آیات چسپاں کیں جو بتوں کے متعلق نازل ہوئیں اور اس سے اولیاء کرام کی شان میں کمی



ہوئی اور نہ ہوگی۔ البتہ اپنے لئے نبوت کے ارشاد گرامی کا ثبوت باہم پہنچایا کہ وہی پرانے یہ لوگ شکاری ہاتھ میں لئے پھر رہے ہیں جال نئے نئے خارجی ہیں جن کے متعلق بخاری شریف کی حدیث ملاحظہ ہو۔

وقول الله عزوجل وما كان الله ليضل قوما بعد اذ هداهم حتى يبين لهم ما يتقون وكان ابن عمريراهم شرارخلق الله وقال انهم الطلقولي آيات نزلت في الكفار جعلوها على المؤمنين

(رواہ البخاری جلد ۲، صفحہ ۱۰۲۲)

اور اللہ عزوجل کا ارشاد (اور اللہ کی شان نہیں کہ گمراہ ٹھہرا دے کسی قوم کو بعد اس کے کہ ہدایت دی اس نے ان کو حتیٰ کہ بیان کرے ان کے لئے وہ کس چیز سے کنارہ کش ہیں) اور عبد اللہ بن عمر رضی اللہ عنہ ان (خارجیوں) کو اللہ کی تمام خلقت سے بہت بری نگاہ سے دیکھتے تھے اور فرمایا کہ بیشک ایسی آیتوں کو جو کفار کے متعلق نازل ہوئیں انہیں وہ اہل ایمان پر چسپاں کریں گے۔

**فائدہ:** یہ حدیث مرفوعاً بھی مروی ہے چنانچہ قسطلانی فرماتے ہیں کہ وصلہ الطبرانی فی تہذیب الاشارة فی مسند علی وعند مسلم من حدیث ابی ذر مرفوعاً۔ (قسطلانی شرح بخاری جلد ۱، صفحہ ۴)

طبرانی نے مسند حضرت علی رضی اللہ عنہ تہذیب الآثار میں حضرت عبد اللہ بن عمر رضی اللہ عنہ تک مستند بیان کیا ہے اور مسلم کے نزدیک ابو ذر رضی اللہ عنہ سے مرفوع حدیث مذکور ہے۔



**فائدہ:** حدیث مذکورہ بالا سے علم غیب کی بھی دلیل ثابت ہوئی مثلاً حضرت عبداللہ بن عمر رضی اللہ عنہما نے فرمایا کہ ایسے لوگ خارجی ہوں گے جو آیتیں کفار کے حق میں نازل ہوئیں وہ ان کو مومنین پر چسپاں کریں گے ظاہر ہے آج کل یہ شعار وہابیہ، دیوبندیہ کا ہے عبداللہ بن عمر رضی اللہ عنہما نے اس حدیث کے ماتحت ایسے لوگوں کو خارجی اور ملحد کہہ اس کے متعلق مزید تفصیل فقیر کی کتاب ”وہابی دیوبندی کی نشانی اور ابلیس تا دیوبندی“ پڑھیے۔

**تبصرہ نمبر ۳:** بخاری نے کہا ہے ”بہشتی دریوں کا قضیہ مسلمانوں کو حقیقی کعبہ کی زیارت اور طواف کی ادائیگی سے منحرف کرانے کا موجب ہو رہا ہے۔ یہ بخاری احرامی کا صریح بہتان ہے اس لئے کہ بہشتی دروازہ سے گزرنے والوں میں کوئی بھی ایسا نہیں جو اس کا قائل ہو کہ بہشتی دروازہ سے گزرنے کے بعد کعبہ شریف کو جانے کی کوئی ضرورت نہیں بلکہ الحمد للہ نہ صرف بہشتی دروازہ سے گزرنے والے تمام سنی اولیاء کرام کے ماننے والے اولیاء کرام کی برکتوں سے کعبہ شریف کے عشاق ہیں اور حج کے لئے جانے والے یہی لوگ زیادہ ہوتے ہیں۔

چنانچہ حجاج کی مردم شماری کرا لیجئے کئی گنا زائد متوسلین حجاج ہوں گے (انشاء اللہ) بلکہ ہمارا تجربہ ہے کہ صحیح معنی بہشتی دروازوں کے زائرین عشق مصطفیٰ صلی اللہ علیہ وسلم اور محبت اسلام سے زیادہ سرشار ہیں چنانچہ آزما کر دیکھ لیجئے۔

**تبصرہ نمبر ۴:** بہشتی دریوں کے پجاریوں کے لئے حج کے فرائض کی الخ خدا را انصاف کیجئے کیا اہل اسلام پر اس سے بڑھ کر کونسا بہتان ہوگا جبکہ بہشتی دری



والوں میں کسی ایک کو بھی حج کی منسوخی کا خیال تک نہ نررا لیکن امیر شریعت کیسی بے  
تکی کہہ رہے ہیں ہم ایسے امیر شریعت لوگوں کو اللہ تعالیٰ کا پیغام سناتے ہیں۔

إِنَّمَا يَفْتَرِي الْكُذِّبَ الَّذِينَ لَا يُؤْمِنُونَ

**تبصرہ نمبر ۵:** بخاری نے کہا کہ اسلام بہشتی در یوں کو دوزخ قرار دیتا ہے  
مسلمانو! ایمان سے کہو اسلام قرآن و حدیث کے نصوص کا نام ہے بتائیے کس آیت  
و حدیث میں بہشتی در یوں کو دوزخ کہا گیا ہے ”ہذا البھتان العظیم“ مسلمانو! کیا  
یہی وہ لوگ امیر شریعت ہیں کیا یہی ان کی ڈیوٹی لگائی گئی کہ وہ بہشت کو دوزخ قرار  
دیتے رہیں حالانکہ حدیث میں تو ہر ولی کامل کے مزار کو بہشت کا نہ صرف دروازہ  
لکھا بلکہ بہشت کا باغچہ بتایا گیا ہے۔ چنانچہ حدیث شریف میں ہے۔

قبر المؤمن روضة من رياض الجنة

مومن کی قبر بہشت کے باغات میں سے ایک باغ ہے

**فائدہ:** جب ایک عام مومن کی قبر کا یہ حال ہے پھر اولیاء کاملین کے مزارات کا کیا  
حال ہوگا اور پھر کاملین کے سر تاج بابا فرید گنج شکر رضی اللہ عنہ کے مزار کے متعلق خود  
بتائیے کہ وہاں کتنے گلزار کھلے ہوں گے جب ان کے مزار کا یہ کمال ہے تو مزار کے  
دروازہ کو بہشتی دروازہ نہ کہا جائے تو کیا کہا جائے اس پر مزید تبصرہ آئے گا (انشاء اللہ)

**تبصرہ نمبر ۶:** بخاری نے کہا کہ جس کے کنجی بردار ہندویا غیر مسلم ہیں  
مسلمانو! بتاؤ بابا فرید الدین گنج شکر رضی اللہ عنہ کے مزار پر کون سے ہندویا غیر  
مسلم بیٹھے ہیں جو بخاری نے اپنے دور میں ایک نا شائستہ حرکت کا ارتکاب کیا بلکہ



اب تو محکمہ اوقاف نے اکثر مزارات پر اسی کی پارٹی کو مجاور بنا رکھا ہے شکر خدا خود بخاری چار روز پہلے وہی کہہ گیا جو فقیر کہتا ہے کہ یہی صاحبان گاندھی کے چیلے ہیں تفصیل دیکھئے (ابلیس تا دیوبند)

**تبصرہ نمبر ۷:-** بخاری نے کہا کہ اس دری سے گزرنا بہشت میں گزرنے کے مترادف ہے بتائیے مسلمانو! اگر کوئی ولی اللہ مزار کی حاضری سے یہ سمجھے کہ میں بہشت کی کیاری میں ہوں اس نے کونسا جرم کیا؟

مسلمانو! یہ بہتان تراشی بخاری صاحب نے کہاں سے سیکھی جبکہ یہ لوگ مزارات پر جانے کو شرک سمجھتے ہیں اور کہنے سے..... قطعی بہشتی کے دعویٰ کی غلط بیانی کی ہے کیوں کہ اگر کسی جاہل سے..... مسائل شرعیہ اور عقائد اسلامیہ جہاں کے اقوال مرتب ہوتے ہیں یا ذمہ دار علماء و مشائخ ملفوظات و تحریرات سے اگر کوئی شخص اولیاء کرام کے مزارات کی حاضری کے بعد بہشتی ہونے کی امید فضل ربانی سے رکھے تو کونسا جرم ہے؟ جبکہ مزارات کی حاضری ایک نیکی ہے جو احادیث مبارکہ مندرجہ ذیل سے ثابت ہے۔

عن بريدة رضى الله عنه قال قال رسول الله صلى الله عليه وسلم كنت نهيتكم عن زيارة القبور فزروها (مسلم صفحہ ۴، جلد ۳، نسائی صفحہ ۶۲۵)

**ترجمہ:** حضرت بريد رضى الله عنه فرماتے ہیں رسول اللہ صلى الله عليه وسلم نے فرمایا میں تمہیں زیارت قبور سے روکتا تھا اب اجازت ہے قبور کی زیارت کرو۔



**شرح:**۔ اس سے قبل نبی کریم صلی اللہ علیہ وسلم نے لوگوں کو قبروں پر جانے سے روک دیا تھا صرف اس وجہ سے کہ بتوں کی عبادت سے تشابہ نہ ہو اور یہ خوف تھا کہ جس طرح زمانہ جاہلیت میں کرتے یا کہتے تھے اب وہ نہ کر بیٹھیں جب دیکھا کہ قواعد اسلام مضبوط ہو گئے تو اجازت بخشی گویا یہ حدیث ان تمام احادیث کی ناسخ ہے جن میں زیارت قبور سے روکا گیا ہے۔

**مسئلہ:**۔ زیارت قبور مردوں کے لئے مستحب ہے کیونکہ اس سے رقت قلب اور موت کی یاد دہانی ہوتی ہے بعض تو اسے واجب کہتے ہیں کذا فی خزائن الروایات لیکن صحیح یہ ہے کہ مستحب ہے چنانچہ امام نووی علیہ الرحمہ نے اس کے استحباب پر اجماع کا دعویٰ فرمایا ہے۔

**سوال:** نخعی اور شععی علیہما الرحمہ تو زیارت قبور کو مکروہ سمجھتے ہیں۔

**جواب:** ان کا قول غیر معتبر ہے کیونکہ جب اس مسئلہ پر صحابہ سے لیکر آج تک تمام مذاہب کے علماء نے اجماع کیا ہے تو اب ان کا قول شاذ ہوگا۔

(کذا فی الجواهر المعظم لابن الحجر المکی علیہ الرحمہ)

**سوال:** حدیث سے تو ثابت ہوتا ہے کہ یہ اجازت صرف مردوں کے لئے ہے جیسا کہ لفظ ضرورہا سے صاف ظاہر ہے اب عورتوں کے لئے یہ استحباب کہاں سے ثابت ہوا۔

**جواب:** مسائل کو استدلال کرتے وقت وہ قاعدہ بھول گئے کہ ان من عادة الشرع تخصیص الخطاب بالذکور للاصالة او تغلیب الذکور علی



الاناث۔ (کذا فی فتح المبان)

بنابر یہ صرف مردوں کی اجازت ثابت کرنا اور عورتوں کو اس اجازت سے محروم رکھنا تعدی محض ہے۔

الحاصل علامہ خیر الدین ربلی علیہ الرحمہ فرماتے ہیں اگر ان کی قبر کی زیارت سے غرض رونا دھونا اور آہ بکا ہو جیسا کہ ان کی عادت ہے تو پھر ناجائز اور حرام ہے اس معنی پر، لعن رسول اللہ زائرات القبور (رواہ ابو داؤد عن ابن عباس) کو محمول کیا جائے اور اگر عورتوں کی زیارت محض عبرت اور ترحم جس میں گریہ نہ ہو اور بزرگوں کی مزارات سے اصول شرح محدود ہو تو جائز ہے لیکن یہ بھی صرف بوڑھی عورتوں کے لئے ہے اور نوجوان عورتوں کے لئے مکروہ ہے جیسے ان کے لئے مسجد میں باجماعت نماز کی ممانعت ہے۔ (و کذا فی رد المختار)

**فائدہ:** بعض کہتے ہیں کہ حدیث شریف میں زائرات کو لعنت اس معنی پر ہے جبکہ یہ زیارت بکثرت ہو اور اگر گاہے گاہے تو جائز ہے جیسا کہ حضرت صدیقہ رضی اللہ عنہا کے متعلق مروی ہے کہ وہ روضہ مقدسہ سرور عالم صلی اللہ علیہ وسلم کی حاضری تو ہر وقت دیتی تھیں جب مکہ کا سفر کیا تو راستہ میں اپنے بھائی کے مزار کی زیارت کے لئے تشریف لے گئیں۔ (کذا فی کشف اصول الیوادی)

**سوال:** عوام کی زیارت سے الثادین کا نقصان ہوتا ہے کیونکہ جب وہ وہاں پہنچتے ہیں تو برے سے برے اعمال ان سے سرزد ہوتے ہیں علاوہ ازیں وہاں پر مردوں اور عورتوں کا اختلاط ہوتا ہے۔



**جواب:** اس کا جواب علامہ ابن حجر علیہ الرحمہ اپنے فتاویٰ میں تحریر فرماتے ہیں  
ولا تترك الزيارة لما يحصل عندها من منكرات ومفاسد  
كاختلاط الرجال بالنساء وغير ذلك لان القربات لا تترك لمثل  
ذلك بل على الانسان فعلها وانكار البدع بل وازالتها ان امکن

(کذا فی رد المختار)

**ترجمہ:** منکرات و مفاسد جیسے مردوں اور عورتوں کا اختلاط کی وجہ سے زیارت  
قبور ترک نہ کی جائے کیونکہ قرابات کو منکرات (برائیوں) کی وجہ سے ترک نہیں  
کیا جاتا بلکہ انسان کو چاہیے کہ ان افعال کو عمل میں لائے اور جو برائیاں اور بدعات  
ہیں انہیں مٹانے کی کوشش کرے اگر اس کے بس میں ہے تو۔

**حدیث نمبر ۴:** قال النبی صلی اللہ علیہ وسلم من زار قبر ابویہ او  
احدہما کل جمعة غفرلہ وکتب برا۔ (مشکوٰۃ شریف صفحہ ۱۵)

نبی پاک صلی اللہ علیہ وسلم نے فرمایا کہ جس نے ہر جمعہ اپنے والدین یا ان  
دونوں میں سے کسی ایک کی قبر کی زیارت کی وہ نیک لکھا جائے گا۔

**فائدہ:** ثابت ہوا کہ عام قبروں اور مزارات کے لئے جانے کی حاضری کے لئے  
حضور نبی پاک صلی اللہ علیہ وسلم نے اجازت بخشی ہے اور والدین کی قبور کی  
حاضری پر انعام کا وعدہ بھی ہے اور والدین سے اولیاء کرام کی عزت و احترام ہزار  
گنازائد ہے تو وہاں کی حاضری ہزاروں انعامات کے حصول کا ذریعہ ہے  
جنہوں نے وہاں جانے کو زناء سے بدتر از گناہ لکھا ہے تو انہوں نے اپنی عاقبت



برباد کی اس کے سوا ہم اور کیا کہہ سکتے ہیں۔

ان احادیث کو پڑھنے کے بعد یقین ہو گیا کہ اولیاء کرام کے مزارات کی حاضری موجب نجات ہے اور کوئی نیکی کز کے نجات پر امید ہو تو یہ حرام نہیں بلکہ عین اسلام ہے مثلاً نماز پڑھنا، روزہ رکھنا، حج کرنا، زکوٰۃ دینا اور دیگر جملہ اعمال صالحہ کے بعد کوئی یہ نہیں سمجھتا کہ واقعی وہ قطعی بہشتی ہو گیا ہاں فضل خدا سے پر امید ضرور ہوتا ہے کہ اللہ تعالیٰ اپنے فضل و کرم سے بہشت عطاء فرمادے تو وہ کریم ہے احراری بخاری ہو یا کوئی اور اس حقیقت سے کبھی انکار نہیں کر سکتا۔

☆..... کعبہ کا وقار مسلمانوں کے دلوں میں نہ رہا مسلمانو! فقیر پہلے بھی عرض کر چکا ہے اب دوبارہ عرض کرتا ہے کہ بخاری صاحب تو مر گئے اب ان کی ذریت کو چیلنج ہے کہ بہشتی دروازہ کے عشاق میں سے ایک فرد دکھا دو، جس کے دل میں کعبہ معظمہ کا وقار نہ ہو! بلکہ میرا ذاتی تجربہ ہے کہ اولیاء کرام کے نیاز مندوں کے دل میں بہت زیادہ وقار دیکھا جاتا ہے ان میں عملی کوتاہی کے باوجود کعبہ کی طرف نہ پاؤں پھیلائیں گے نہ اس طرف منہ کر کے پیشاب کریں گے نہ کوئی اور کمی بخلاف تمہاری جماعت وہابیہ کے انہیں کعبہ کے وقار کا یہ حال ہے کہ حرمین طہین میں آنکھوں دیکھا مشاہدہ ہے کہ اکثر کعبہ کو پاؤں پھیلا کر بیٹھ جاتے اور سوتے ہیں رو کو تو الٹا لڑتے ہیں۔

الحمد لله بہ نسبت وہابیوں دیوبندیوں کے متوسلین اولیاء کرام کے نزدیک کعبہ معظمہ اور ان کے جملہ آثار سے بہت زیادہ وقار و عظمت ہے بلکہ وہ تو کعبہ معظمہ اور مدینہ جا کر الٹا گستاخیوں اور بے ادبیوں میں بڑھ جاتے ہیں کیونکہ یہاں اہل سنت



کے ڈر سے کوئی بات نہیں کر سکتے لیکن وہاں نجدی حکومت کو خوش کرنے کے لئے سو گز کی زبان بڑھا کر جی بھر کر گستاخیاں کرتے ہیں فقیر اویسی غفرلہ نے ان کے چند واقعات اپنی کتاب ”مدینے کا راہی“ میں لکھے ہیں۔

الثا وہاں جا کر یہ لوگ چغلی، غیبت، جھوٹ کا دھندہ کر کے ریال کماتے ہیں چنانچہ رمضان المبارک ۱۴۰۵ھ میں خود اس عطاء اللہ بخاری کا ایک بیٹا خصوصیت سے اس کاروبار میں ملوث پایا گیا فقیر اویسی غفرلہ نے آنکھوں سے دیکھا کہ مہمان اسلام مسجد نبوی شریف میں اعتکاف مبارک کی سعادتوں سے مشرف ہو رہے تھے اور ابن بخاری سارا دن سی آئی ڈی کرتا تھا سینکڑوں پاکستانی مسلمانوں کو اذیتوں کا نشانہ بناتا پھرتا چنانچہ پاکستان کے عالم دین اور ایک گدی کے سجادہ نشین حضرت علامہ پیر محمد کرم شاہ صاحب بھیرہ اور ان کے درجنوں ساتھیوں کو نجدی حکومت کے ہاں پکڑوایا اور ان کے بزرگوں کے لئے گرمی کے روزدن کی شدت کے احساس نہ کرتے ہوئے ان کے اعتکاف کی دولت کو نقصان پہنچایا تفصیل فقیر کی کتاب ”زارِ مدینہ“ میں پڑھیں بہر حال ہم لوگوں کے دلوں میں سے نہ کعبہ معظمہ کی عزت و اکرام گھٹا ہے نہ گھٹ سکتا ہے۔

**حظیفہ :-** اجراری بخاری کی پارٹی دیوبندی وہابی کا عقیدہ ہے کہ نبی پاک صلی اللہ علیہ وسلم کو علم غیب نہیں جو یہ عقیدہ رکھے وہ مشرک ہے (تقویۃ الایمان، فتاویٰ رشیدیہ وغیرہ) لیکن خود مسلمانوں کے دلوں میں حال مطلع ہونے کے مدعی بنتے ہیں کیونکہ انہوں نے کہہ دیا کہ مسلمانوں کے دل میں اصلی کعبہ کا وقار نہیں بتائے



بخاری صاحب نے کس دل پر جھانکا اور کس دل میں دیکھا اگر دعویٰ ہے تو ادغائے علم غیب اگر جھوٹا ہے اور یقیناً جھوٹا تو بتائیے جھوٹے کی سزا کیا ہے ہاں قرآن پاک نے صدیوں پہلے فرمایا **فَنَجْعَلُ لَعْنَتَ اللَّهِ عَلَى الْكٰذِبِيْنَ** اس کے بعد بخاری صاحب نے یا خادم اسلام کے جھوٹے ایڈیٹر نے رسول اللہ صلی اللہ علیہ وسلم کی ایک حدیث لکھ کر ایک جھوٹا واقعہ لکھ مارا اور نتیجہ نکالا کہ بیعت رضوان والے درخت کو حضرت عمر رضی اللہ عنہ نے کٹوا دیا یہ اسلام پر اور رسول اللہ صلی اللہ علیہ وسلم پر سفید جھوٹ باندھا حالانکہ حقیقت اس کے برعکس ہے اس کی تفصیل آئے گی (انشاء اللہ) جس میں ثابت ہوگا کہ یہ لوگ افترا و بہتان اور جھوٹی باتیں گھڑنے کے بڑے ماہر ہیں کیونکہ شجرہ بیعت رضوان کا تفصیلی بیان بخاری شریف جیسی مستند کتاب میں موجود ہے اور سینکڑوں سال پہلے ان بہتانیوں کا منہ کالا کیا گیا ہے لیکن افسوس ہے اب انکا ہر خورد و کلاں ملاں اہل اسلام کو پریشان کرتے پھرتے ہیں کہ حضرت عمر رضی اللہ عنہ نے درخت کٹوا دیا وغیرہ وغیرہ اب فقیر حدیث شریف بخاری سے سوال و جواب کے طور پر نقل کر کے اس کی تفصیل اور جعلی درخت کٹوانے کے موجبات معتبر حوالہ جات سے نقل کرتا ہے یاد رہے کہ حضرت عمر رضی اللہ عنہ نے کو اس اصلی درخت (جس کے نیچے بیعت رضوان ہوئی) کو نہیں کٹوایا تھا کیونکہ وہ اصلی درخت قدرتی طور پر بیعت رضوان کے بعد لوگوں کی نگاہوں سے غائب ہو گیا تھا اور لوگوں نے دھوکے سے دوسرے جعلی درخت کی زیات شروع کر دی عوام کو اس غلطی سے بچانے کے لئے سیدنا فاروق اعظم رضی اللہ عنہ نے



اس جعلی درخت کو کٹوا دیا چنانچہ بخاری شریف باب غزوة الحديدية جلد دوم  
میں حضرت ابن المسیب نے فرمایا:

کا ممن بايع رسول الله صلى الله عليه وسلم عند الشجرة

قال فنطلقنا في قابل حاجين فخفي علينا مكانها

یعنی سعید ابن المسیب تابعی نے فرمایا کہ میرے والد رضی اللہ عنہ

(صحابی) ان میں سے تھے جنہوں نے حضور علیہ السلام سے درخت کے نیچے بیعت

کی تھی انہوں نے (صحابی) فرمایا کہ ہم آئندہ سال حج کے لئے گئے تو اس (درخت)

کی جگہ ہم سے مخفی ہو گئی بخاری شریف کی ایک روایت میں ہے۔

فلما خرجنا من العام المقبل نسينا ع فلم نقد عليها

جبکہ ہم آئندہ بیعت الرضوان کے مقام پر گئے تو اس درخت کو بھول گئے اور اسے نہ

پاسکے۔

اہل اسلام کو غور و فکر کی دعوت

فقیر اویسی غفرلہ عوام اہل اسلام سے اپیل کرتا ہے کہ صحابہ کرام رضی

اللہ عنہم تو کہتے ہیں کہ بیعت الرضوان کا اصل درخت مخفی ہو گیا تھا لوگوں نے

ایک جعلی اور اپنے گمان پر اصلی درخت سمجھ کر اس کی زیارت کرنی شروع کر دی

لیکن یہ دیوبندی وہابی اس جعلی درخت کو اصلی قرار دیکر واویلا کر رہے ہیں یہ دین

میں مداخلت نہیں تو اور کیا ہے غور فرمائیے کہ یہ لوگ اولیاء کی دشمنی میں دین کی

تحریف تو نہیں کر رہے۔



تبصرہ اویسی :- جعلی درخت ہو یا جعلی قبر نہ صرف ناجائز ہے بلکہ ہمارے نزدیک اسے جڑ سے کاٹ پھینکنا ضروری ہے ہم اور ہمارے اکابر نے اس طرح کی کئی جعلی قبریں اور درخت ڈھادیئے۔ الحمد للہ علی ذالک

**درس عبرت :-**

اس سے ثابت ہوا کہ مبارک و مقدس چیزوں کی زیارت کا شوق صحابہ و تابعین سے چلا آ رہا ہے کیونکہ زائرین (اگر جعلی سہی لیکن ان کے خیال پر اصلی) صحابہ ہوں گے یا تابعین رضی اللہ عنہم تو یقین مانئے اہل سنت بریلوی عوام کو زیارت مزارات کا شوق صحابہ و تابعین سے وراثت میں ملا ہے۔

### بہشتی دروازہ کی حقیقت

فقیر بہشتی دروازہ کے متعلق تفصیل عرض کرتا ہے انوار الفرید کے مصنف سید سلیم نظامی دہلوی نے لکھا ہے کہ حضرت بابا صاحب علیہ الرحمہ کے روضہ نورہ کے دو دروازے ہیں ایک جانب مشرق اور دوسرا بائیں جانب جنوب جو بہشتی دروازہ کہلاتا ہے اس روضہ مبارک کی تعمیر حضرت خواجہ نظام الدین اولیاء علیہ الرحمہ نے کرائی تھی جس کی ہر اینٹ پر ایک قرآن پاک ختم کیا گیا ہے سرور عالم صلی اللہ علیہ وسلم کی حدیث شریف میری قبر اور میرے منبر کے درمیان جو جگہ ہے وہ جنت کی کیاریوں میں سے ایک کیاری ہے ہمارے خیال میں حضرت بابا صاحب کے پائیں جنتی دروازہ سے ہونا اتباع نبوی کی دلیل ہے۔

(انوار الفرید صفحہ ۲۱۵)



## بابا فرید گنج شکر علیہ الرحمہ کے بہشتی دروازہ کی تاریخ

یہی سید مسلم مصنف انوار الفرید میں لکھتے ہیں کہ اب ہم بہشتی دروازہ کا ذکر پیر محمد حسین چشتی مرحوم کا لکھا ہوا تحریر کرتے ہیں اس سے قبل کسی قدیم مستند کتاب میں بہشتی دروازہ کا حال نہیں ملتا یہاں تک کہ جواہر فریدی کے اصلی قلمی نسخوں میں بھی بہشتی دروازہ کا ذکر نہیں ہے ۱۳۰۱ھ میں جواہر فرید پیر محمد حسین چشتی نے چھپوائی ہے اس میں مندرجہ ذیل روایت ان کی الحاقی ہے وہ لکھتے ہیں کہ حضرت بابا صاحب علیہ الرحمہ کی نعش مبارک کو نماز جنازہ ادا کرنے کے بعد پھر شہر میں لے آئے اور اس جگہ امانتاً دفن کیا جہاں اب حضرت شیخ شہاب الدین علیہ الرحمہ گنج علم کا مزار ہے چند روز کے بعد حضرت سلطان المشائخ خواجہ سید نظام الدین اولیاء علیہ الرحمہ دہلی سے اجودہ من آئے اور آپ نے روضہ شریف بنانا چاہی تو غیبی آواز سنی کہ بتائے روضہ از خشت پاک طیار ساختہ بر آنہا ختم کلام اللہ خواندہ از آن حشہائے مرمت روضہ شریف بکنید یعنی روضہ شریف کی بنیاد ایسی پاک اینٹوں سے رکھنا جس پر قرآن پاک ختم کئے گئے ہوں اور ان ہی اینٹوں سے روضہ کی مرمت کرنا یہ سن کر حضرت خواجہ نظام الدین اولیاء نے سینکڑوں حافظ بلوائے اور آپ کے خلفاء کو جمع کیا اور ان اینٹوں سے جن پر قرآن پاک ختم کئے گئے تھے روضہ شریف تیار کرایا جب کام مکمل ہو گیا تو سب صاحبزادگان اور خلفاء اور مریدین نے حضرت بابا صاحب علیہ الرحمہ کی نعش مبارک کو قبر سے نکالا اور پھر اس کو خوشبند سے معطر کیا اس مرحلے میں ارواح پاک سید البریلین صلی اللہ علیہ وسلم و جملہ



انبیاء و اصحابہ کرام کبار و امامین و پیران شجرہ شریف ظاہر ہوئیں۔

**نمبر ۱:-** اور حضرت کی نعش کو دفن کیا کچی اینٹیں لحد کے لئے درکار تھیں اور وہ موجود نہ تھیں اس وقت حضرت بابا صاحب علیہ الرحمہ کی روح مبارک نے حضرت خواجہ نظام الدین اولیاء کو ارشاد فرمایا کہ شرق کی طرف جو جالیاں چھوڑی ہوئی ہیں ان کو توڑ کر کچی اینٹیں نکال لو اور ان کو لحد میں لگا دو (اینٹیں نکالنے سے شرق میں دروازہ بن گیا) اس دروازہ سے ارواح مبارک حضرت سرور عالم صلی اللہ علیہ وسلم اور اولیاء کبار علیہم الرحمہ باہر آئیں اور روضہ شریف کے متصل جو چھوٹی سی کوٹھڑی بنی ہوئی ہے اس کا نام قدم رسول صلی اللہ علیہ وسلم ہے یہاں سب کھڑی ہو گئیں اور خواجہ نظام الدین علیہ الرحمہ کو ارشاد ہوا کہ اے نظام الدین ہم کو جناب رب العزت سے فرمان ہوا ہے کہ جو کوئی اس دروازہ سے گزرے گا انشاء اللہ اس کی بخشش ہو جائے گی اور آتش دوزخ سے نجات پائے گا۔

من دخل هذا الباب آمن

تم باواز بلند اس بات کا اعلان کرو و حسب الحکم حضرت خواجہ نظام الدین اولیاء علیہ الرحمہ نے اس بات کا اعلان کیا اور حضرت کا یہ اعلان شرق سے غرب تک پہنچ گیا لیکن بعض لوگ جو دل کے اندھے تھے انہوں نے اس سے انکار کیا حضرت خواجہ نظام الدین اولیاء علیہ الرحمہ نے اس وقت رسول اللہ صلی اللہ علیہ وسلم سے عرض کیا کہ حضور ازراہ کرم اپنے دیدار سے لوگوں کو مشرف فرمادیں حضور اکرم صلی اللہ علیہ وسلم نے آپ کی گزارش قبول فرمائی اور ارشاد فرمایا:



ہر کس کہ اندریں زماں آید ہمہ را چشم ظاہر معائنہ شود یعنی جو کوئی اس وقت آئے بلاشبہ اپنے چشم ظاہر سے مجھے دیکھ لے یہ سن کر حضرت خواجہ نظام الدین اولیاء علیہ الرحمہ پر ایک کیفیت طاری ہو گئی اور اسی حال میں آپ نے دستک دے کر باواز بلند کہا ”اللہ محمد چار یار حاجی خواجہ قطب فرید فرید فرید“ اور دروازہ میں داخل ہو کر مشرقی دروازہ سے باہر آ گئے۔

الحال آں دروازہ بہشتی سے گویند

آج تک اس دروازہ کو بہشتی دروازہ کہتے ہیں۔

(جواہر فریدی صفحہ ۲۹۶، انوار الفرید)

**انتباہ :-** ہم جناب پیر صاحب کی امانت دفن کرنے والی بات سے بالکل متفق نہیں ہیں اس کے متعلق سید محمد کرامی علیہ الرحمہ کی گواہی جو حضرت بابا صاحب کے دفن کے وقت موجود تھے لکھ چکے ہیں کہ حضرت بابا کو اسی جگہ دفن کیا گیا جہاں انکا مزار ہے مزید برآں یہ حضرت خواجہ نظام الدین اولیاء علیہ الرحمہ فوائد الفواد صفحہ ۲۸۲ میں فرماتے ہیں ہم چنانچہ نیکوست کہ ہمانجا کہ آین کس وفات یافت باید کہ ہمانجا دن کنند آما ایں کہ امانت می نہند و بار برمی گیرند پسندیدہ ز میں ملک خداست عزوجل امانت چہ باشد مگر از زینے کہ ملک دیگری باسند اذ آنجا روا باشد کہ ہرند۔

یعنی جس جگہ کوئی شخص وفات پائے یہی بہتر ہے کہ اس کو اسی جگہ دفن کیا جائے لیکن یہ لوگ (میت) کو امانت رکھتے ہیں پھر نکال لیتے ہیں پسندیدہ نہیں ہے زمین خدائے عزوجل کی ہے امانت کیا ہوتی ہے ہاں اگر کسی دوسرے ملک یا دوسرے کی ملکیت



میں وہ جگہ ہو تو وہاں سے نکال لینا ٹھیک ہے۔

لہذا محقق بات یہ ہے کہ حضرت بابا صاحب علیہ الرحمہ کو اتباع رسول اللہ صلی اللہ علیہ وسلم میں اسی جگہ دفن کیا گیا جہاں اب آپ کا مزار ہے۔

**فائدہ:** بزرگوں کے نزدیک بہشتی دروازہ شیخ الاسلام والمسلمین شیخ بحرور حضرت بابا فرید الدین مسعود گنج شکر علیہ الرحمہ کا فضل و کرم اور بخشش و عطاء ہے۔

تفرد باللہ الفرید فرید      فظل وحیداً والمشوق وحید

(انوار الفرید)

### بہشتی دروازہ کے اثباتی دلائل

۱۔ حدیث شریف میں قبر المؤمن روضة من رياض الجنة مؤمن کی قبر جنت کی کیاریوں میں سے ایک کیاری ہے۔

**فائدہ:** سیدنا گنج شکر بابا فرید قدس سرہ سے بڑھ کر اور کون مؤمن ہو سکتا ہے آپ کا مزار اگر جنت کی کیاری ہے تو لازماً جنت کا دروازہ ہوا۔

**سوال:** اس طرح سے ہر مؤمن کی قبر ریاض الجنة ہے تو پھر بابا فرید قدس سرہ کے دروازہ کو بہشتی کہنے کی کیا تخصیص ہے۔

**جواب:** چونکہ خصوصیت سے ایک ولی کامل سیدنا حضرت خواجہ نظام الدین اولیاء

علیہ الرحمہ نے الہام ربانی سے حکم پایا کہ من دخل هذا الباب آمن جو اس دروازہ سے گزرے گا وہ امن پائے گا اسی خصوصیت پہ اسے بہشتی دروازہ کہا جاتا ہے۔

۲۔ اللہ تعالیٰ کے بخشنے کے بیٹھا اسباب ہیں وہ کریم بندے کے معمولی سے عمل سے



جنت عطاء فرماتا ہے اس کے چند نظائر عرض کروں گا اس موضوع پر فقیر کی مستقل تصنیف ”رحمت حق بہانہ می جوید“ اس کے متعلق ایک شعر بھی مشہور ہے۔

رحمت حق بہانہ می جوید      رحمت حق بہانہ می جوید

مانا کہ اعمال بہترین سرمایہ ہیں اللہ تعالیٰ اپنے فضل و کرم سے ہر ایک کو ان کی توفیق عطاء فرمائے اور پھر اپنی رحمت خاصہ کے ساتھ ان کو شرف قبولیت بھی بخشے بہشتی دری سے اس کی نفی مقصود نہیں صرف رحمت الہی کے غلبہ کا ذکر منظور ہے جو لوگ رحمت و فضل الہی سے قطع نظر داخلہ جنت کو صرف اپنے اعمال کا نتیجہ سمجھتے ہیں وہ قانون الہی کے خلاف ہے تنبیہ الغافلین میں ہے کہ ایک شخص نے ۳۰ سال پہاڑ کی چوٹی پر عبادت کی مرنے کے بعد اسے اللہ تعالیٰ نے فرمایا کہ اپنی نیکی کے سہارے میں جنت میں جائے گا یا فضل پر اس نے اپنی نیکی کا سہارا لیا اللہ تعالیٰ نے ناراضگی کا اظہار فرمایا بالآخر اسے کہنا پڑا کہ تیرے فضل سے، اس پر غور ہو کہ اعمال صالح کی توفیق بھی محض فضل رب پر موقوف ہے اور اس کا فضل کسی سبب اور علت کا محتاج نہیں ہے اسی لئے اللہ تعالیٰ اپنی بخشش کا سبب اولیاء کرام سے وسیلہ کو بنایا ہے حضرت شیخ سعدی قدس سرہ نے فرمایا: شنیدم کہ در روز کوئیم      از بہ نظاہ بخشد کرم میں نے سنا ہے کہ قیامت میں اللہ تعالیٰ بروں کو نیکیوں کے طفیل بخشے گا۔

حکایات اولیاء کرام:-

ذیل میں چند حکایات ملاحظہ ہوں کہ اولیاء کرام نے بھی خود اس طرح کے دعوے کئے تو اللہ تعالیٰ نے ان کی خوشنودی میں اسی طرح فرمایا جیسے انہوں نے کہا۔



۱۔ حضرت ابونصر سراج علیہ الرحمہ صوفیائے کرام میں جو بلند مرتبہ رکھتے ہیں اس کا اندازہ اس سے ہو سکتا ہے کہ حضرت داتا صاحب علیہ الرحمہ نے کشف المحجوب میں اور حضرت مولانا جامی علیہ الرحمہ نے نفحات الانس میں آپ کا ذکر انتہائی عزت و احترام کے ساتھ کیا ہے۔

آپ ایک دفعہ ماہ رمضان میں بغداد شریف میں آئے اور مسجد شونیزیہ کے حجرہ میں قیام فرمایا درویشوں نے متفق ہو کر نماز میں آپ کو اپنا امام بنا لیا آپ نے تراویح میں پانچ بار قرآن کریم ختم کیا روزانہ افطار کے وقت ایک آدمی حجرہ میں آپ کو ایک روٹی اور ایک کوزہ پانی دے آتا تھا عید کی نماز پڑھا کر آپ بغداد شریف سے روانہ ہو گئے خادم مسجد نے حجرہ میں جا کر دیکھا تو پوی روٹیاں جوں کی توں موجود تھیں جب آپ کا انتقال کا وقت آیا تو آپ نے لوگوں سے فرمایا کہ بفضلہ تعالیٰ جو میت میرے مزار کے سامنے لائی جائے گی اس کی بخشش ہو جائے گی چنانچہ طوس میں اب تک یہ دستور چلا آ رہا ہے کہ ہر جنازہ کو آپ کے مزار پر لاتے ہیں۔

(نفحات الانس صفحہ ۳۱۴)

۲۔ سیر الاقطاب میں حضرت شیخ الاسلام بہاء الدین زکریا ملتانی علیہ الرحمہ کے بارے میں لکھا ہے کہ بشارت از عالم غیب رسید کہ امروز ہر کس کے روئے تو بید آتش دوزخ بروئے حرام کرود۔ (رسالہ ہشتیہ فریدیہ از نوار الفرید)

یعنی حضرت غوث بہاء الحق علیہ الرحمہ کو غیب سے بشارت ہوئی کہ آج جو کوئی تمہارا چہرہ دیکھے گا اس پر آتش دوزخ حرام ہو جائے گی۔



یہ سن کر حضرت اپنے گھوڑے پر سوار ہوئے اور ملتان کے کوچہ اور بازار میں گھومنے لگے تاکہ امت رسول اللہ صلی اللہ علیہ وسلم کے لوگ زیادہ سے زیادہ تعداد میں آپ کو دیکھ لیں اتفاقاً اس وقت میاں بھورا خادم حضرت بابا صاحب علیہ الرحمہ بھی ملتان میں تھے انہوں نے جب مخلوق کا انبوه کثیر دیکھا تو پوچھا کیا معاملہ ہے لوگوں نے حضرت علیہ الرحمہ کی اس بشارت کی خبر ان کو دی ان کی زبان سے بے اختیار نکلا اگر ”از کفش برداری حضرت گنج شکر آتش دوزخ حرام نہ شد از نادین روئے شیخ بہاء الدین صاحب دوزخ اختیار است“ (رسالہ بہشتیہ فریدیہ)

یعنی اگر حضرت بابا فرید صاحب علیہ الرحمہ کی جوتیاں اٹھانے سے دوزخ مجھ پر حرام نہیں ہوئی تو پھر حضرت غوث بہاء الحق علیہ الرحمہ کے نہ دیکھنے سے دوزخ اختیار ہے یہ بات جب کسی نے حضرت غوث بہاء الحق کو سنائی تو انہوں نے میاں بھورا کے عقیدہ کی تعریف فرمائی۔ (انوار الفرید)

جب بھورے میاں پاکپتن شریف حاضر ہوئے تو حضرت بابا صاحب علیہ الرحمہ نے ان سے فرمایا مجھ سے اللہ تعالیٰ نے وعدہ فرمایا ہے کہ جو کوئی میرا مرید ہوگا یا میرے مریدوں کا مرید ہوگا اس پر آتش دوزخ حرام ہوگی۔

(اقتباس الانوار صفحہ ۷۲)

بھائی بہاء الحق پر آج یہ تجلی نازل ہوئی ہے اور ان کو یہ بشارت بھی دی گئی ہے کہ جو آج ان کا چہرہ دیکھے گا وہ آتش دوزخ سے محفوظ رہے گا لیکن اس مسکین مسعود کو بار ہا یہ خوشخبری دی جا چکی ہے اور میرے شیخ حضرت شہاب الدین بختیار نے بھی مجھ



فرمایا تھا کہ اللہ تعالیٰ نے مجھے بشارت دی ہے کہ جو کوئی فرید سے مصافحہ کرے گا اور اس کے مریدوں کا مرید ہوگا وہ عذاب دوزخ سے نجات پائے گا۔

(انوار الفرید)

حضرت خواجہ نظام الدین اولیاء علیہ الرحمہ نے فرمایا کہ من بہ یقین میدانم و بہ رائی العین مشاہد کردہ ام کہ شیخ من او اصلان درگاہ بے نیازی بواز مشربے کہ شیخ بایزید و جنید علیہم الرحمہ و دیگرستان عشق خدائے جامہ ہا پوشیدہ بود۔

یعنی میں یقین کے ساتھ جانتا ہوں کہ میں نے پچشم خود معائنہ کیا ہے کہ میرے شیخ درگاہ بے نیازی کے واصلوں میں سے ایک تھے اور وہ مشرب رکھتے تھے جو حضرت بایزید اور جنید علیہما الرحمہ اور دوسرے مستان عشق خدا کا ہے انہوں نے مجھ سے وعدہ کیا ہے کہ حضرت خواجہ نظام الدین اولیاء علیہ الرحمہ کو بارگاہ الہی میں کچھ بار وہوئی تو میں تم سے وعدہ کرتا ہوں کہ جب تک تم کو اور تمہارے مریدوں کو اپنے ہمراہ نہ لے لوں گا جنت میں قدم نہیں رکھوں گا۔ (انوار الفرید)

**فائدہ:** یہ دعویٰ اسی حدیث شریف کے مطابق ہے کہ حضور سیدنا امام باقر رضی اللہ عنہ کوفہ میں فرما رہے تھے کہ اے عراقیو! تمہیں لوگ کہتے ہیں کہ رحمت سے پر امید ہونے پر آیت لَا تَقْنَطُوا مِنْ رَحْمَةِ اللَّهِ زیادہ امید دلاتی ہے لیکن ہم اہل بیت کہتے ہیں کہ آیت وَكَسُوفَ يُعْطِيكَ رَبُّكَ فَتَرْضَى زیادہ امید دلاتی ہے کیونکہ رسول اللہ صلی اللہ علیہ وسلم قیامت میں اس وقت تک راضی نہیں ہوں گے جب تک آپ کا ایک امتی بھی دوزخ میں ہوا۔



نماند بدوزخ کے درگرو کہ وارد چوتو سیدے پیشرو  
 عطاءے شفاعت چنانش وہند کہ امت تمام زدوزخ رہند  
**ترجمہ:** دوزخ میں کوئی بھی مقید نہ ہوگا جب آپ جیسا سردار امام رکھتا ہے آپ  
 کو شفاعت کی عطاء اتنی حاصل ہوگی کہ آپ کی تمام امت دوزخ سے نجات پا  
 جائے گی۔

### شفاعت کل

نبی پاک صلی اللہ علیہ وسلم نے فرمایا:

اشفع لامتی حتی ینادی لی ارضیت یا محمد فاقول رب قدر ضیت

(روح البیان پارہ ۳۰ سورۃ الضحیٰ)

**ترجمہ:** میں اپنی امت کی شفاعت کروں گا یہاں تک کہ اللہ تعالیٰ سے آواز  
 آئے گی اے محبوب محمد (صلی اللہ علیہ وسلم) اب راضی ہو میں کہوں گا میرے  
 رب میں راضی ہو گیا۔

تکملة الریا حین میں لکھا ہوا ہے کہ حضرت غوث الاعظم میرٹھی الدین عبدالقادر  
 جیلانی فرمودہ اندک:-

ہر مسلمانے کہ در مسجد و خانقاہ من گزشتہ است عذاب قیامت بادنخواہد شد  
 یعنی غوث الاعظم علیہ الرحمہ نے فرمایا کہ جو مسلمان میری مسجد اور میری خانقاہ میں  
 سے گزرا اس پر عذاب قیامت نہ ہوگا۔ (انوار الفرید)

رضی اللہ عنہ اعطیت سجلا مد البصر فیہ اسماء اصحابی و مریدی



الی یوم القیامیة وقیل قد وهبوا لک وسالک مالکا خازن النار هل عندک احد من اصحابی؟ فقال لا وعندہ ربی وحلالہ ان یدی علی مریدی کالسما علی الارض ان لم یکن مریدی جید افا نا جید الخ  
(تفریح الخاطر صفحہ ۱۹۹)

**ترجمہ:** سیدنا غوث اعظم رضی اللہ عنہ نے فرمایا مجھے تا حدنگاہ ایک رجسٹر دیا گیا اس میں میرے دوستوں اور مریدین تا قیامت نام کی فہرست تھی مجھے کہا گیا کہ یہ تجھے عطاء کئے گئے ہیں میں نے مالک دوزخ کے دروغ سے پوچھا کہ تیرے ہاں میرے دوستوں میں سے تو کوئی نہیں اس نے کہا نہیں آپ نے فرمایا کہ مجھے اپنے رب تعالیٰ کی عزت و جلال کی قسم میرا ہاتھ میرے مریدوں پر ایسے ہے جیسے آسمان زمین پر کیا ہوا میرا مرید جید نہیں تو میں جید ہوں۔ اس قسم کے بیشمار واقعات اولیاء کرام سے منقول ہیں۔

### سیدنا اولیس قرنی رضی اللہ عنہ کی شفاعت

سیدنا اولیس قرنی رضی اللہ تعالیٰ عنہ کی شفاعت کی روایات بھی ہماری موبد ہیں علامہ جلال الدین سیوطی نے جمع الجوامع میں اور شیخ عبدالحق محدث دہلوی نے شرح مشکوٰۃ میں اور ملا علی قاری نے معدن العدن میں حضرت اولیس قرنی رحمۃ اللہ علیہ کے متعلق حضور صلی اللہ علیہ وسلم کی احادیث نقل کی ہیں جس میں ان میں سے ایک روایت یوں ہے کہ حضرت یحییٰ ابن مسیب نے حضرت عمرو رضی اللہ تعالیٰ عنہ سے روایت کی کہ رسول اللہ صلی اللہ علیہ وسلم نے



حضرت عمر رضی اللہ تعالیٰ عنہ سے فرمایا کہ میری امت میں ایک شخص اولیں قرنی رضی اللہ تعالیٰ عنہ ہوگا اس کے بدن میں ایک بیماری ہوگی وہ خدا سے دعا کرے گا تو وہ بیماری جاتی رہے گی صرف ایک درہم کے برابر اس کا نشان اس کے پہلو میں باقی رہے گا جس کو دیکھ کر وہ خدا کو یاد کیا کرے گا جب تم اس سے ملو تو میرا سلام کہنا اور اپنے لئے دعا کرانا کیونکہ اس پر اللہ تعالیٰ کا ایسا کرم ہے کہ اگر وہ کسی بات پر خدا کی قسم کھائے تو یقیناً اللہ تعالیٰ اس کو سچا کر دے اور قیامت کے دن اس کی دعا سے قبیلہ ربیعہ اور مضر کی بکریوں کی تعداد کے برابر میری امت کے آدمیوں کی شفاعت ہوگی۔ اس کی مزید تفصیل فقیر کی کتاب ”ذکر اولیں“ میں پڑھئے۔

سیدنا اولیں قرنی اور حضور غوث اعظم رضی اللہ تعالیٰ عنہما کی شفاعت

تفریح الخاطر میں ہے کہ منازل الاولیاء فی فضائل الاصفیاء میں لکھا ہے کہ حضور علیہ الصلوٰۃ والسلام نے حضرت عمر فاروق کے پاس جانے کی وصیت فرمائی تھی اور فرمایا کہ اولیں قرنی کو میرا سلام کہنا اور میری یہ قمیص انہیں دے دینا اور میری امت کے لئے ان سے دعا کرنا چنانچہ محبوب کبریٰ صلی اللہ علیہ وسلم کے وصال کے بعد دونوں حضرات آپ کی قمیص مبارک لے کر اولیں قرنی رضی اللہ تعالیٰ عنہ کے پاس گئے اور ایک وادی میں آپ سے ملاقات کی در آنحالیکہ آپ سر بسجود بارگاہ الہی میں خشوع و خضوع سے زاری کر رہے تھے جب انہوں نے سجدہ سے سر اٹھایا تو ان دونوں حضرات نے سلام کہا آپ نے ان حضرات سے مصافحہ کرتے ہوئے سلام کا جواب دیا اور ان سے سید عالم صلی اللہ



علیہ وسلم کی قمیص کو با کمال ادب لیا اور پہلے سر پر رکھی پھر حضور علیہ الصلوٰۃ والسلام کے حکم کی فرمانبرداری کرتے ہوئے پہن لیا انہوں نے حضور علیہ الصلوٰۃ والسلام کا سلام کہا اور آپ کی امت کے لئے دعائے مانگنے کا سوال کیا حضرت اولیس قرنی سجدہ میں گر پڑے اور امت محمدیہ کی مغفرت کے لئے دعائے مانگی پھر سر اٹھایا اور ان سے کہا کہ میں نے آپ کی تمام امت کے لئے مغفرت کی دعائے مانگی تھی لیکن ندا آئی اپنا سر اٹھالے میں نے تیری شفاعت سے نصف امت کو بخش دیا اور دوسری نصف کو اپنے محبوب غوث اعظم کی شفاعت سے بخشوں گا جو تیرے بعد پیدا ہوگا میں نے عرض کی اے پروردگار تیرا وہ محبوب کون ہے اور کہاں ہے تاکہ میں اس کی زیارت کر لوں خطاب ہوا وہ مَقْعَدٌ صِدْقٍ عِنْدَ مَلِيكٍ مُّقْتَدِرٍ اور ثُمَّ دَنَا فَتَدَلَّى فَكَانَ قَابَ قَوْسَيْنِ اَوْ اَدْنَىٰ کے مقام پر ہے وہ میرا محبوب ہے اور میرے محبوب کا بھی محبوب ہے وہ قیامت تک اہل زمین کے لئے حجت ہوگا اور سوائے صحابہ کرام اور آئمہ عظام کے تمام اولیٰین و آخرین کے اولیاء کی گردنوں پر اس کے قدم مبارک ہوں گے جو اسے قبول کرے گا اس کو دوست رکھوں گا اولیس قرنی فرماتے ہیں میں نے بھی قبول کیا اور اس کے قدم کے آگے اپنی گردن جھکائی اور اس کی ولایت کی تصدیق کی اور اللہ کا شکر ادا کیا۔

**سوال :** اس روایت میں مبالغہ ہے اور غلو بھی اس لئے کہ سیدنا اولیس قرنی رضی اللہ تعالیٰ عنہ تابعی بلکہ افضل التابعین ہیں اور ان کے فضائل احادیث سے ثابت ہیں اور یہاں قدم کے سامنے گردن جھکانے سے ان کی توہین ہے۔



**جواب:** ہمارا بھی یہی عقیدہ ہے جسے امام احمد رضا محدث بریلوی رحمۃ اللہ علیہ نے فرمایا صحابیت ہوئی پھر تابعیت۔ بس آگے قادری منزل یا غوث۔ افضلیت اور بات ہے پیار و محبت اور شے یہ گردن جھکانا پیار کا نشان ہے۔ حضرت عمر و حضرت علی رضی اللہ تعالیٰ عنہما کا سیدنا اولیس رضی اللہ تعالیٰ عنہ کے پاس جانا افضلیت کے خلاف نہیں حضرت علی رضی اللہ تعالیٰ عنہ کا حضور نبی پاک صلی اللہ علیہ وسلم کے حکم سے بتوں کو توڑنا اور حضور علیہ السلام کا انہیں اٹھانا پیار و محبت ہے نہ کہ افضلیت (فافہم ولا تکن من الانبیاء) حدیث شریف میں ہے کہ

رحمتی سبقت غضبی میری رحمت میرے غضب پر سبقت کر گئی ہے یعنی اللہ تعالیٰ اپنی مخلوق کے لئے رحمت کے دروازے عام کھلے رکھتا ہے کسی پر غضب آ بھی جائے تب بھی رحمت سبقت کر جاتی ہے۔ اس سے غضب کو روک لیتا ہے یہی وجہ ہے کہ بندوں کے معمولی سے معمولی اعمال پر ان کی بہت بڑی اور سخت غلطیاں معاف کر دیتا ہے۔

☆..... دوزخ میں ایک بندے کو دھکیلا جا رہا ہوگا فرمان ہوگا اسے چھوڑ دو اور بہشت میں داخل کرو کہ اس نے پیاسے کتے کو پانی پلایا۔ (بخاری ملخصاً)

☆..... یونہی ایک بندے کے لئے حکم ہوگا اسے دوزخ سے ہٹا کر بہشت میں لے جاؤ اس لئے کہ اس نے راستہ سے کانٹا وغیرہ ہٹایا۔ (بخاری ملخصاً)

☆..... نام محمد رکھنے سے اس کے ماں باپ کو جنت نصیب ہوگی۔

(مواہب لدنیہ ملخصاً)



☆..... ابن نجار نے اپنی تاریخ میں مالک بن دینار سے روایت کیا کہ میں جمعہ کی رات ایک قبرستان میں داخل ہوا تو دیکھا کہ ایک نور چمک رہا ہے تو میں نے کہا کہ لا الہ الا اللہ ایسا معلوم ہوتا ہے کہ اللہ تعالیٰ نے قبرستان والوں کی بخشش کر دی ہے تو ایک غیبی آواز آتی ہے کہ اے مالک بن دینار! یہ مومنوں کا تحفہ ہے اپنے مومن بھائیوں کیلئے میں نے غیبی آواز کو خدا کا واسطہ دے کر پوچھا کہ یہ ثواب کس نے بھیجا ہے؟ تو آواز آئی کہ ایک مومن بندہ اس قبرستان میں داخل ہوا اور اچھی طرح وضو کیا اور پھر دو رکعت نماز ادا کی اور اس کا ثواب اہل قبر کے لئے بخش دیا تو اللہ تعالیٰ نے اس ثواب کی وجہ سے یہ روشنی اور نور ہم کو دے دیا مالک رحمۃ اللہ علیہ نے کہا پھر میں بھی ہر شب جمعہ کو ثواب ہدیہ کرنے لگا تو خواب میں حضور اکرم صلی اللہ علیہ وسلم کی زیارت ہوئی آپ فرما رہے تھے کہ اے مالک! جتنے نور تو نے ہدیہ کئے ان کے بدلے اللہ تعالیٰ نے تیری بخشش فرمادی اور تیرے لئے جنت میں ایک محل تیار کیا۔

تاریخ ابن نجار میں کثیر بن سالم ہتی کے تذکرے میں ہے کہ انہوں نے بڑی شدت سے یہ وصیت کی کہ ان کی قبر جب مٹ جائے تو اس کی دوبارہ تعمیر نہ کی جائے کیونکہ اللہ تعالیٰ ان کی طرف نظر رحمت فرماتا ہے جن کی قبریں مٹ جاتی ہیں تو میں تمنا رکھتا ہوں کہ میرا بھی شمار انہیں لوگوں میں ہو جائے۔

☆..... ابن نجار نے کہا کہ آثار میں اس قسم کی روایات ملتی ہیں پھر انہوں نے اپنی سند سے وہب بن منبہ رضی اللہ تعالیٰ عنہ سے روایت کیا کہ ارمیاء نبی کریم صلی



اللہ تعالیٰ علیہ وسلم کچھ ایسی قبروں پر گزرے جن کو عذاب ہو رہا تھا پھر ایک سال بعد گزرے تو عذاب ختم ہو چکا تھا تو انہوں نے بارگاہ خداوندی میں عرض کی کہ، الہی کیا وجہ ہے کہ پہلے ان کو عذاب ہو رہا تھا اب ختم ہو گیا؟ تو آسمان سے ندا آئی کہ اے ارمیاء ان کے کفن پھٹ گئے بال بکھر گئے اور قبریں مٹ گئیں تو میں نے ان پر رحم کیا اور ایسے لوگوں پر میں رحم کیا کرتا ہوں۔

**فائدہ :-** غور فرمائیے وہ کریم اپنے بندوں کو کیسے کیسے اسباب سے بخشتا ہے اور یہ عام اسباب ہیں اولیاء کرام کا جن امور میں واسطہ ہو ان پر خصوصی کرم ہوتا ہے لیکن یہ اس وقت تک ہے جب کسی کے ذہن اولیاء کرام کی عزت و وقار کا خیال ہو اور جو برے سے انہیں بت تصور کرتا ہو تو اسے شرک نہ نظرے گا تو کیا نظر آئے گا۔

### اولیاء کرام کا فیضان

ذیل میں فقیر چند بزرگوں کے فیوضات و برکات کی تفصیل عرض کرتا ہے کہ وہ بعد وصال اپنے متعلقین سے کتنی شفقت و رحمت فرماتے ہیں۔ چونکہ سیدنا غوث اعظم رضی اللہ تعالیٰ عنہ جملہ اولیاء سے مقتدر ہیں۔ اسی لئے تبرکات ان کے تصرفات سے آغاز کیا جاتا ہے لیکن ان کے تصرفات و کرامات بے شمار ہیں اسی لئے چند تصرفات کا ذکر درج ذیل ہے ان کے قصیدے کے چند اشعار پر تصرفات کا ذکر خیر ختم کر کے آگے بڑھوں گا۔

### غوث اعظم کے تصرفات

سیدنا غوث اعظم رضی اللہ تعالیٰ عنہ نے فرمایا!



فلو القیت سری فی بحار      لصار الكل غورا فی الزوال  
ولو القیت سری فی جبال      لدکت واختفت بین الرحال  
ولو القیت سری فوق نار      لخدمت وانطقت من سرحال  
ولو اقیبت سری فوق میت      لقام بقدرۃ المولی تعالی  
وما منها شہور او دہور      تمر وتنقضی الا اتالی

منظوم ترجمہ : از انوار لاٹانی

جو دریاؤں میں اپنا راز ڈالوں آب ہو عائب

خدا کی شان سے ہر بحر ہونا پید، پیدا بر!

اگر ڈالوں میں اپنا راز پتھر پہاڑوں میں

تو ریگشت کڑھوں میں گم ہو جائیں پس پس کر

اگر ڈالوں میں اپنا راز آتش پر تو ٹھنڈی ہو

کچھ اس انداز سے روشن نہ ہو پھر فرش گیتی پر

اگر ڈالوں میں اپنا راز لوگو! چشم بے جاں پر

خدائے پاک کی قدرت سے اٹھے زندگی پا کر

زمانہ یا مہینہ ایسا دنیا میں نہیں آتا!

غلامانہ سلامی جو نہ دے پہلے مرے در پر

فائدہ : اگر حضرت عیسیٰ علیہ السلام کا احیائے موتی (مردے زندہ کرنا) اسلام کی

حقانیت اور توحید کی عظمت کی دلیل ہے تو حضور غوث پاک کا احیائے موتی اس کی



دلیل کیوں نہیں یقیناً۔ ہے اور بزرگان دین کے کردار نے ہی نہیں ان کے محیر العقول قوتوں نے ہزاروں بلکہ لاکھوں لوگوں کو راہ حق دکھائی ہے۔ حضرت داتا گنج بخش ہجویری، خواجہ غریب نواز اجمیری، حضرت فرید الدین گنج شکر، سیدنا مجدد الف ثانی جیسی عظیم شخصیات تھیں جنہوں نے براعظم کی طاغوتی طاقتوں کو اپنی ایمانی قوتوں سے نچا دکھایا ان کی نظر کیمیاء اثر وہ کام کر جاتی تھی جو بڑے بڑے لشکروں سے نہیں ہو سکتا

### تصرفات بعد الوفات

انبیاء علیہم السلام اور اولیائے کرام کے تصرفات دنیوی زندگی تک محدود نہیں رہتے بلکہ دنیا سے جانے کے بعد ان میں بدرجہا اضافہ ہو جاتا ہے وہ اپنی مقدس قبروں میں بالکل زندہ ہوتے ہیں اور کبھی کسی وجہ سے ان کی قبر میں کوئی سوراخ وغیرہ ہو جائے تو ان کا بدن و کفن اپنی سالمیت کے ساتھ اسلام کی حقانیت کا خاموش اعلان کرنا ہوتا ہے (سائنس کے اس دور میں یہ بات کتنی حیرت انگیز نظر آتی ہے کہ سالوں بلکہ صدیوں پہلے کا دفن کیا ہوا شخص پوری طرح صحیح و سالم ہے آخر کیوں؟ اگر اس کی وجہ ایمان و عرفان نہیں تو کسی کافر، مشرک اور منافق کی قبر میں ایسا کیوں نہیں ہوتا) ابھی چند سال پہلے حضور رحمت للعالمین صلی اللہ تعالیٰ علیہ وسلم کے والد ماجد حضرت سیدنا عبداللہ رضی اللہ تعالیٰ عنہ اور چند صحابہ کرام رضی اللہ تعالیٰ عنہم کی قبریں کھولی گئیں تو مدینہ منورہ میں زائرین اور ساکنین کے ایک جم غفیر نے ان کے بدن و کفن کو بالکل درست حالت میں اپنی آنکھوں سے دیکھا۔ ان اللہ والوں میں بعض نماز



وتلاوت میں بھی مصروف دیکھے گئے ہیں اور بعض کی آواز قرأت بھی سنی جاتی رہی ہے جیسا کہ حضرت ثابت بنانی علیہ الرحمۃ کے متعلق مشہور ہے۔

### مزارات پر دعاؤں کی قبولیت

مزارات پر دعاؤں کا (اللہ کی بارگاہ میں) زیادہ قبول ہونا بھی مسلم رہا ہے۔ جیسا کہ حضرت امام شافعی علیہ الرحمہ فرماتے ہیں قبر موسیٰ الکاظم تریاق مجرب لاجابة الدعاء یعنی حضرت امام موسیٰ کاظم رحمۃ اللہ علیہ کا مزار قبولیت دعا کے لئے آزمودہ تریاق ہے۔ (حاشیہ مشکوٰۃ باب زیارة القبور) بلکہ صاحب قبر کی توجہ کا اثر بھی مرادوں کے حصول میں مجرب مانا جاتا رہا ہے خواجہ اجمیر نے والی ہجویری (علیہما الرحمہ) کے مزار پر چلہ کشی کر کے اسی اثر کی تصدیق یوں فرمائی تھی۔

گنج بخش فیض عالم، مظہر نور خدا  
ناقصاں را پیر کامل، کاملاں را رہنما

### معمولات صحابہ

بی بی عائشہ رضی اللہ عنہا سے صحابہ و تابعین نے بارش کی شکایت کی تو آپ نے حضور علیہ السلام کے قبر مبارک سے اینٹ ہٹانے کا حکم فرمایا (مشکوٰۃ شریف) اگر مزارات سے فائدہ حاصل نہ کیا جاتا تو بی بی نے یہ حکم کیوں فرمایا۔

مروی ہے کہ عبد اللہ بن عمر رضی اللہ تعالیٰ عنہما خدرت رجله فقیل له

اذکر احب الناس الیک یزک عنک فصاح یا محمد اہ

فاحشرت (الشفاء صفحہ ۱۸ جلد اول) یاؤں سن ہو گیا ان سے کہا گیا جو شخص آپ



کو سب سے زیادہ محبوب ہوا سے یاد کیجئے آپ سے یہ تکلیف زائل ہو جائے گی۔  
حضرت عبداللہ بن عمر نے زور سے پکارا یا محمد اہ تو آپ کا پیر ٹھیک ہو گیا۔  
**فائدہ:** شارحین اس حدیث شریف کی شرح میں لکھتے ہیں۔

ملا علی قاری رحمۃ اللہ علیہ فصاح کی شرح میں فرماتے ہیں۔ ای فنادی باعلی  
صوتہ یعنی حضرت عبداللہ بن عمر رضی اللہ تعالیٰ عنہ نے بلند آواز سے پکارا اور  
یا محمد اہ کی شرح میں لکھتے ہیں:-

وكانه رضى الله تعالى عنه قصد به اظهار المحبة في ضمن الاستغاثه  
(شرح شفاء)

**ترجمہ:** حضرت عبداللہ بن عمر رضی اللہ تعالیٰ عنہ نے اظہار محبت کے ضمن  
میں فریاد کی اور مدد طلب کی۔

علامہ خفاجی اس حدیث کی شرح میں لکھتے ہیں

وهذا مما تعاهده اهل المدينة

اہل مدینہ کے نزدیک یہ عمل معروف ہے (شرح شفاء)

اس حدیث کو امام بخاری نے الادب المفرد صفحہ ۱۲۲ مطبوعہ مصر میں روایت کیا  
ہے شوکانی نے تحفة الذاکرین صفحہ ۳۹ میں، امام نووی نے کتاب الاذکار  
صفحہ ۱۳۵ میں اس کے علاوہ اور بھی متعدد حوالہ جات ہیں۔

☆..... سید عبداللہ بن عباس رضی اللہ تعالیٰ عنہما سے بھی اس طرح منقول ہے

(کتاب الاذکار للنووی رحمۃ اللہ علیہ)



بلکہ اہل مدینہ کا تو اسی طرح کا معمول بن گیا کہ جب بھی کوئی مشکل آجاتی تو کہہ اٹھتے یا محمد (صلی اللہ تعالیٰ علیہ وسلم) جس کا حوالہ گذر چکا ہے۔

فائدہ :- اس حدیث سے ثابت ہوا کہ تکلیف اور مصیبت کے وقت حضور صلی اللہ تعالیٰ علیہ وسلم کی وفات کے بعد بھی آپ کا پکارنا اور آپ سے عتاب نہ در چاہنا حضرت عبداللہ بن عمر اور حضرت عبداللہ بن عباس رضی اللہ تعالیٰ عنہم کی سنت ہے اور یہ کہ ان کے پکارنے پر حضور صلی اللہ تعالیٰ علیہ وسلم کی توجہ سے ان کا پاؤں ٹھیک ہو گیا اور تکلیف ذائل ہو گئی۔

### باب مخالفین کے اکابرین کے بیانات

فقیر کا تجربہ ہے کہ مخالفین کو قرآن و حدیث یا اسلاف صالحین کی تصریحات پیش کی جائیں تو ہزاروں تاویلیں گھڑتے ہیں لیکن جب ان کے بڑوں کی عبارات دکھائی جائیں تو خاموش رہ جاتے ہیں چند نمونے ملاحظہ ہوں۔

مولوی اشرف علی تھانوی: نے لکھا کہ جو استعانت اور استمداد با مخلوق باعتبار علم و قدرت غیر مستقل ہو مگر وہ علم و قدرت سے کسی دلیل صحیح سے ثابت نہ ہو مصیبت ہے اور جو باعتبار علم و قدرت ہونہ مستقل نہ غیر مستقل پس اگر طریق استمداد مقید ہو جب بھی جائز ہے جیسی استمداد بالنساء و الماء و الواقعات النار یختم یہ کل پانچ قسمیں ہیں۔

پس استمداد اور ارواح مشائخ سے صاحب کشف الارواح کے لئے قسم ثالث ہے اور غیر صاحب کشف کے لئے محض ان حضرات کے تصور اور تذکرے سے قسم رابع ہے

(بوادر النوار صفحہ ۱۵۹، ۱۶۰)



**فائدہ:** تھانوی صاحب نے جو قسمیں بیان کی ہیں ان میں سے پہلی قسم یہ ہے کہ مستقل یعنی ذاتی علم و قدرت کا عقیدہ رکھ کر کسی مخلوق سے مدد مانگی جائے اس صورت کو انہوں نے شرک قرار دیا ہے اور ہم بھی اسے شرک ہی سمجھتے ہیں۔

**دوسری قسم** یہ ہے کہ غیر مستقل یعنی عطائی علم و قدرت کا عقیدہ رکھ کر کسی مخلوق سے مدد مانگی جائے اور علم و قدرت کسی صحیح دلیل سے ثابت نہ ہو تو یہ صورت بھی کفر و شرک نہیں بلکہ صرف معصیت ہے یہ بھی ٹھیک ہے۔

**تیسری قسم** یہ ہے کہ غیر مستقل یعنی عطائی علم و قدرت کا عقیدہ رکھ کر کسی مخلوق سے مدد مانگی جائے خواہ وہ مخلوق زندہ ہو یا فوت شدہ اور وہ علم و قدرت دلیل صحیح سے ثابت ہو تو یہ صورت قطعاً جائز و درست ہے۔

اس تیسری قسم میں ہماری گفتگو ہے خیال رہے کہ تھانوی صاحب نے جواز اور عدم جواز کا مدار استقلال اور عدم استقلال پر رکھا ہے جیسا کہ اہل سنت کہتے ہیں ورنہ امور مافوق الاسباب یا ماتحت الاسباب یا امور عادیہ یا امور غیر عادیہ پر (جیسا کہ بعض مخالفین کا نیا (بدعت) تیار کردہ حربہ ہے)

کوئی جھگڑا نہیں

**ثانی اہل سنت:**۔ اسی قسم ثالث کے بارے میں تھانوی صاحب لکھتے ہیں استمداد ارواح مشائخ سے صاحب کشف الارواح کے لئے قسم ثالث ہے قسم ثالث کا مطلب یہ ہے کہ جو لوگ اپنی قوت کشف کے ذریعہ روحوں کو دیکھتے سنتے ہیں وہ اگر اولیاء کرام کی ارواح طیبات سے مدد طلب کریں تو یہ صورت قطعاً جائز اور



درست ہے۔

انبیاء کرام اور عظام کے عطائی علم اور قدرت اور اختیار کو انہوں نے دلیل صحیح سے ثابت مان لیا ہے کیونکہ قسم ثالث کو انہوں نے اس قسم کے ساتھ شرط کیا ہے۔  
کشف کی قوتوں کے ذریعہ ارواح کو دیکھنا سنا دلیل سے ثابت ہے۔

### شاہ عبدالحق محدث دہلوی قدس سرہ

اگرچہ شاہ عبدالحق محدث دہلوی قدس سرہ ہمارے اکابرین میں سے ہیں لیکن مخالفین موڈ میں آجائیں تو کبھی ان کا حوالہ مان جاتے ہیں بلکہ موج میں آجائیں تو انہیں حضوری والا ماننے لگ جاتے ہیں۔ (الاقاضات الیومیہ) شاہ صاحب نے لکھا ہے کہ:-

وقد یكون خاطر الشيخ فهو امداد همة الشيخ يصلى الى قلب  
المريد الطالب مشتملا على كشف معضل وحل مشكل حمل  
المريد في الوقعات والداردات الربانية وهذا الخاطر انما يورد على  
قلب المريد عند اسكشافه ذلك باستمداده من ضمير الشيخ  
فنكشف ويتبين الحال سواء كان الشيخ حاضر او غائبا حيا او ميتا  
يدل عليه ما قال شيخ العارف بالله علي بن حسام الدين المتقي  
اسكنه الله بجوحة جنة ونعمة بلطفه ورحمته يا عبدالواهاب اذا  
اشكل عليك شي من الوقعات والواردات فاعرضها على بقلبك  
لاستكشف ذلك باستمداد كامنى ولد بعد موتى فجر بت ذلك



فوجدته كما قال وهذا الخاطر ايضا في الحقيقة داخل تحت خاطر الحق سبحانه لان قلب الشيخ بمثابة باب مفتوح الى عالم الغيب وهو واسطة بينا لمريد وبين الحق سبحانه فيصل امدلو فيضه على قلب المرید بواسطه

( لمعات عربی شرح مشکوٰۃ شریف صفحہ ۱۴۰، ۱۴۱ جلد اول )

**ترجمہ :-** مرید کے دل میں کبھی ایسی بات آتی ہے جو شیخ کی توجہ کی مدد سے مرید کے دل میں پیدا ہوتی ہے جس کے سبب سے وہ مشکلات جو مرید کے وظائف اور معمولات میں پیدا ہوتی ہیں وہ حل ہو جاتی ہیں اور مرید کے دل میں یہ بات اس وقت پیدا ہوتی ہے جب وہ اپنی مشکلات میں اپنے شیخ سے اس کے حل کے لئے مدد طلب کرتا ہے پھر اس کی مشکل حل ہو جاتی ہے علاوہ ازیں کہ شیخ حاضر ہو یا غائب زندہ ہو یا فوت شدہ اس پر دلیل یہ کہ شیخ عارف باللہ علی بن حسام الدین متقی (اللہ تعالیٰ ان کو اعلیٰ جنت عطا فرمائے اور ان پر اپنے لطف اور رحمت کی بارش کرے) نے فرمایا اے عبدالوہاب جب تم کو اپنے وظائف اور معمولات میں کوئی مشکل پیش آئے تو اس مشکل کو اپنے کو اپنے قلب کے ساتھ مجھ پر پیش کرنا اور اس کے حل کے لئے مجھ سے مدد طلب کرنا خواہ میری موت کے بعد ہی ہو شیخ عبدالوہاب فرماتے ہیں کہ میں نے اس کا تجربہ کیا اور اس کو درست پایا اور دل میں یہ بات بھی دراصل اللہ تعالیٰ کے التفات سے آتی ہے کیونکہ شیخ کا قلب ایک کھلے ہوئے دروازہ کے منزلہ میں ہے۔ کیونکہ وہ مرید اور حق تعالیٰ کے درمیان واسطہ ہے پس مرید کے قلب تک شیخ کی



وساطت سے فیض پہنچتا ہے۔

**فائدہ :-** قارئین! غور فرمائیں کہ جس شاہ صاحب کے لئے یہ مان گئے ہیں کہ وہ جب چاہیں ہر وقت حضور علیہ السلام کا دیدار کریں وہی کچھ وہ فرما رہے ہیں جو اہل سنت کہتے ہیں لیکن ضد اور تعصب کا خدا بیڑا غرق کرے یہی مخالفین کو آڑے آئے ہوئے ہے۔

### مردہ بیوی سے ہم کلامی

مولوی اشرف علی تھانوی نے لکھا کہ یہ (ابو عبد اللہ) فقیہ عالم صالح صاحب کرامات و مکاشفات تھے ان کے کشف و کرامات میں یہ بھی ہے کہ ایک ذی اقتدار شخص ان کا مرید تھا اس کی بیوی مرگئی وہ اس سے بہت محبت کیا کرتا تھا اس لئے بہت سخت رنج ہوا۔ فقیہ محمد بن موسیٰ کے پاس پہنچا اور اپنی حالت کی شکایت پیش کی اور عرض کیا میری تمنا یہ ہے کہ اسے دیکھ لوں اور جان لوں کہ اس پر کیا گزری ہے فقیہ نے عذر کیا مگر اس نے نہ مانا اور عرض کیا جب تک میری حاجت پوری نہ ہوگی میں نہیں جاؤں گا۔ فقیہ کے یہاں اس کی قدر و منزلت بہت تھی آپ نے اس سے تین دن کی مہلت مانگی پھر اس کو ایک دن بلایا اور فرمایا اس حجرہ میں اپنی بیوی کے پاس چلے جاؤ یہ اندر گیا تو اس کو اچھی حالت اور اچھے لباس میں پایا حال پوچھا تو اس نے کہا یہی بہتر حالت ہے اس کو بہت مسرت ہوئی اور خوش خوش ہشاش بشاش حضرت فقیہ کے پاس باہر آ گیا۔ (جمال الاولیاء، ۱۳۴، ۱۳۵)

**فوائد :-** اس واقعہ سے تھانوی صاحب نے تصریح کی ہے کہ اولیاء اللہ کو قبر اور



برزخ کے احوال کا علم ہوتا ہے اور وہ جب چاہیں برزخ کے لوگوں کو اس دنیا میں وارد کر سکتے ہیں اور مشکلات میں مسلمان اولیاء اللہ کی طرف رجوع کرتے ہیں اور یہی کچھ ہم ثابت کرنا چاہتے ہیں۔

### راستہ مل گیا

یہی تھانوی محمد بن علوی بن احمد کے بارے میں لکھتے ہیں: آپ کی کرامتوں میں یہ بھی ہے کہ آپ کا ایک خادم راستہ میں کسی لوق و دوق جگہ میں جا پہنچا اور جب اپنی ہلاکت کا یقین ہو گیا تو اس نے ان سے امداد چاہی اور چلا گیا تو ایک شخص کو محسوس کیا جو کہہ رہا ہے یہ ہمارا راستہ تو یہ راستہ پر پہنچ گیا۔

(جمال الاولیاء صفحہ ۱۳۶)

ہلاکت کے یقین ہونے کے باوجود اس شخص نے خدا کی طرف نہیں بلکہ اپنے پیر کی طرف رجوع کیا اگر ہم یہی بات کہہ دیں تو مخالفین شرک سے کم نہیں کہتے۔ اس واقعہ کو بیان کر کے تھانوی صاحب اللہ تعالیٰ کی قدر کم نہیں کر رہے بلکہ یہ بتانا چاہتے ہیں کہ اللہ تعالیٰ نے اولیاء اللہ کو کتنے عظیم مقام سے نوازا ہے۔

### حزار کی مٹی سے شفاء

تھانوی صاحب لکھتے ہیں:-

صاحب کرامت اکابر اولیاء میں سے ہیں شہر ترم علاقہ حرموت میں ۸۵۰ھ میں تولد ہوئے ہیں آپ کی کرامتوں میں سے یہ ہے کہ آپ مستجاب الدعوات تھے آپ نے اپنے متوکلین کی ایک جماعت کے واسطے دینی اور دنیوی امور کی دعا



فرمائی جن کو ان لوگوں نے حاصل کر لیا سید عبداللہ بن علوی بن محمد جو قبیلہ دویلہ کے آزاد کردہ غلام تھے عبادت اور ریاضات میں بہت مجاہدے کیا کرتے اور فتوحات غیبیہ کا انتظار رکھتے تھے۔ آپ نے ان سے فرمایا کہ اخیر عمر میں حق تعالیٰ تم کو فتوحات غیبیہ سے نوازیں گے پھر ایسا ہی ہوا جیسا آپ نے کہا تھا بیان کیا گیا ہے کہ ایک چور نے آپ کے کجھور کے درختوں پر سے کچھ پھل چوری کر لیا تھا تو اس کے بدن میں زخم ہو گئے اور اس قدر تکلیف ہوئی کہ نیند حرام کر دی گئی ہوئی وہ حضرت شیخ کی خدمت میں معذرت کے لئے حاضر ہوا آپ نے فرمایا کہ فلاں صاحب کی قبر پر جاؤ اور اس کی قبر کی مٹی اپنے زخم پر لگا لو اس نے ایسا کیا اور اچھا ہو گیا۔

(جمال الاولیاء صفحہ ۱۵۷)

**فائدہ :-** اس واقعہ میں تھانوی صاحب نے محمد بن حسن کا یہ مقام بتایا ہے کہ لوگ حاجت روائی اور دفع ضرر کے لئے حضرت کے پاس جاتے تھے چنانچہ جب چور کے بدن میں زخم ہوا تو وہ شخص نہ کسی طبیب کے پاس گیا نہ خدا سے دعا مانگی سیدھا شیخ کے پاس دفع ضرر کے لئے پہنچا اور حضرت نے غیر عادی طریقہ سے اس کو شفاء دے دی جو لوگ غیر عادی امور میں غیر اللہ کی طرف رجوع کرنے کو شرک کہتے ہیں وہ مذکورہ بالا واقعہ پر بھی فتویٰ صادر فرمائیں۔

ناکو کے پیٹ سے زندہ لڑکی

تھانوی صاحب لکھتے ہیں! تخمیر چو بدار کی لڑکی کو ایک ناکو نکل گیا تو وہ روتا پیتا آپ کی خدمت میں حاضر ہوا آپ نے فرمایا اس جگہ جہاں اس نے لڑکی کو نکل



لیا ہے جاؤ اور بلند آواز سے کہو نا کو آ اور فرغل سے جواب دہی کر تو نا کو سمندر سے نکلا  
ایک جہاز کی طرح جا رہا تھا مخلوق اس کے آگے سے دانے بائیں کو ہو جاتی تھی وہ  
آپ کے دروازہ پر آ کر کھڑا ہو گیا آپ نے نا کو حکم دیا اس نے لڑکی کو اگل دیا تو وہ  
زندہ تھی مگر بے ہوش پھر نا کو سے کہا کہ جب تک زندہ رہے ان کے شہر کے کسی آدمی  
کو نہ نکلے نا کو اس طرح نکلا کہ اس کے آنسو بہ رہے تھے اور سمندر میں جا پڑا۔

(جمال الاولیاء صفحہ ۷۲ از جامع کرامات)

**فوائد :-** i۔ شہر کے لوگ حضرت فرغل رحمۃ اللہ علیہ کو حاجت روا اور مشکل کشا  
سمجھتے تھے۔

ii۔ ناگہانی آفات اور مصیبتوں میں آپ کی طرف رجوع کرتے تھے۔

iii۔ لوگوں کا اعتقاد تھا کہ آپ سمندری بلا (ناکو) کے منہ کا نوالہ چھیننے پر قدرت  
رکھتے ہیں۔

iv۔ سمندری بلائیں آپ کے پیغام کو سمجھتی تھیں۔

v۔ آپ کا خود بلا نا تو درکنار اگر آپ کسی کے ہاتھ پیغام بھی بھیج دیں تو بلا سمندر سے  
نکل آتی تھی۔

vi۔ سمندری بلا آپ کے گھر سے واقف تھی۔

vii۔ آپ کے حکم پر سمندری بلا نے چپ چاپ اپنے دانت تڑوائے اور چوہدار کی  
نگلی ہوئی لڑکی کو منہ سے نکال پھینکا۔

viii۔ نا کو پر آپ کا حکم جاری تھا اور وہ بالکل بیخبر یہاں تک کہ آپ نے حکم دیا کہ وہ



آپ کے شہر کے کسی آدمی کو نہ نکلے اور وہ اس حکم کو مان کر واپس سمندر میں چلا گیا۔  
 ix- آپ نے اس سلسلہ میں جتنی کارروائی کی یہ سب عام اسباب کے خلاف تھی اس  
 کا مطلب ہے کہ آپ کو مافوق لاسباب العادیہ امور پر قدرت حاصل تھی۔  
 x- شہر کے لوگ آپ کے بارے میں یقین رکھتے تھے کہ آپ امور مافوق الاسباب  
 پر قادر ہیں۔

### شاہ ولی اللہ محدث دہلوی رحمۃ اللہ علیہ

اہل سنت کے مقتدا تو ہیں ہی صرف وہابیوں غیر مقلدوں نے اپنا مقتدا  
 ثابت کرنے کیلئے ان کے نام غلط تصنیفیں شائع کیں اور ان کی بعض تصانیف میں  
 غلط حوالے گھسیڑے تفصیل فقیر کی کتاب ”الحقیق الجلی“ میں دیکھئے۔  
 مخالفین حضرت شاہ ولی اللہ محدث دہلوی رحمۃ اللہ علیہ کو ایک مجدد کی حیثیت سے  
 تسلیم کرتے ہیں شاہ صاحب کی تصانیف کو فروغ دیتے ہیں اور اختلافی مسائل میں  
 حضرت شاہ صاحب کو بطور حکم تسلیم کرتے ہیں۔ مخالفین اپنی تصانیف میں شاہ  
 صاحب کے ان گنت حوالے دیتے ہیں اور ان کی عبارات سے استدلال کرتے  
 ہیں اور انہیں خراج تحسین پیش کرتے ہیں چنانچہ حضرت شاہ ولی اللہ رحمۃ اللہ علیہ  
 کے بارے میں شبلی نعمانی لکھتے ہیں:۔ ابن تیمیہ اور ابن رشد کے بعد بلکہ خود انہیں  
 کے زمانے میں جو عقلی تنزل شروع ہوا تھا اس کے لحاظ سے یہ امید نہیں رہی تھی کہ  
 پھر کوئی صاحب دل و دماغ پیدا ہوگا لیکن قدرت کو اپنی نیرنگیوں کا تماشا دکھلانا تھا کہ  
 اخیر زمانہ میں جب کہ اسلام کی کائناتیں باز ہیں تھا شاہ ولی اللہ جیسا شخص پیدا ہوگا



جس کی نکتہ بنجیوں کے آگے غزالی و رازی اور ابن رشد کے کارنامے بھی ماند پڑ گئے  
(علم الکلام صفحہ ۸۷ جلد اول)

دیوبندی مکتب فکر کے ایک مستند عالم دین مناظر حسین گیلانی لکھتے ہیں:-  
حضرت شاہ ولی اللہ نباض ملت کی حیثیت سے معاشرے کی دکھتی رگ پر ہاتھ رکھ کر  
اصلاح احوال کی کوششوں میں مصروف ہو گئے آپ نے فرودت میں الجھنے والے  
علماء عیش کوشیوں میں غرق امراء اور عاقل عوام کو نئے سرے سے قرآن و حدیث کی  
دعوت دی تقلید و عدم تقلید کی بحثوں کی وضاحت فرمائی فقہ عقائد میں تشدد و تصلب  
کے برعکس اسلام کی وسعت و ہمہ گیری کو اذہان میں اب گر کیا اور ہزاروں صفحات پر  
پھیلی ہوئی موثر تصانیف کے ذریعے اسلامی فکر کی وضاحت کی آپ نے تفسیر،  
حدیث، فقہ و کلام، تصوف، سیر و سوانح ان تمام موضوعات پر ایک منفرد انداز سے لکھا  
جسے بجا طور ایک حکیمانہ طرز استدلال کہا جاسکتا ہے۔

(تذکرہ شاہ ولی اللہ صفحہ ۶۸۷)

**حوالہ جات :-** شاہ ولی اللہ رحمۃ اللہ علیہ نے انفاس العارفين کے اخیر میں  
جو اپنے خودنوشت حالات لکھے ہیں ان سے پتہ چلتا ہے کہ انفاس العارفين شاہ ولی  
اللہ صاحب کے آخری دس سالہ دور کی تصنیف ہے اس کتاب کے بارے میں  
مولوی رحیم بخش دہلوی لکھتے ہیں۔

اس کتاب کے چار حصے ہیں، پہلے حصہ میں جناب شاہ صاحب نے اپنے والد شیخ  
عبد الرحیم صاحب کے علمی حالات، باطنی تصرفات و کرامات، ملفوظات و مکتوبات



غرضیکہ ابتداء زمانہ سے تاریخ وفات تک کے تمام واقعات بطریق رجال سرسری ذکر کئے ہیں اس کتاب کے دیکھنے سے معلوم ہوتا ہے کہ اس عظیم الشان خاندان کا ہر ممبر ظاہری علوم اور باطنی کمالات میں لاثانی اور بے نظیر تھا۔

(حیات ولی صفحہ ۴۱۸)

**فائدہ :-** اولیاء اللہ سے حاجت روائی کے بارے میں اب ہم شاہ ولی اللہ کی اس مستند کتاب سے حوالے پیش کر رہے ہیں اور یہ حوالے ان تمام لوگوں پر حجت ہیں جو شاہ صاحب کو حجت مانتے ہیں اور دیوبندی ہوں یا غیر مقلدین۔

**نوٹ :-** شاہ صاحب کی بعض کتابیں وہابیوں دیوبندیوں نے شائع کیں تو اپنے من کے حوالے گھسیڑ دیئے ان میں ایک قہیمات الہیہ وغیرہ بھی ہے اس کے علاوہ دوسرے حوالے بھی لکھ رہے ہیں ان کے نزدیک بھی مسلم ہیں۔

### شفاء از اہل مزار

شاہ ولی اللہ محدث دہلوی رحمۃ اللہ علیہ اپنے والد گرامی کی ایک حکایت بیان فرماتے ہیں۔ کاتب حروف حکایتے غریب از شیخ تاج الدین ابتماع نمود و آنست کہ گفت وقتہ سخت بیمار شدم و بیماری بطول انجامید ضعف و نانوایی طاقت حرکت دست و پا نکذاشت در نحالت شبے در خواب می بینم کہ گویہ کسے آمد و میگو و میگوید کہ برائے شفاے این مریض میباید کیا نے پختہ ستود و بروے تمام قرآن و خواندہ رد بیمار انرا انجور و و شفا یابد چون در شدم عزم مصمم شد کہ بموجب رویا بعمل آید آوردہ و شب آیندہ زچوں بخواب رفتم دیدم کہ گویا امام محمد بخاری بخانہ ما آمد و بدت



خود گئے بہت کر دوزیہ ان آتش اتی وخت کیا نے از صبح تا شام دوران و یک پخت  
پیش من نہاد و فرمود کہ ما بریں مطبوع تمام قرآن خواندہ ام پس بخورد من طا آندا  
بخورم و بافاقت آدم کہ سچ اثر سے ازاں مرض در من بنود صحیح و تندرست بر خواشیم و در  
خود بپاشت و سرور از بین واقعہ کہ حضرت امام بخاری با بین وجہ لطف عنایت فرمودند  
زیادہ تر از یافتہ کہ از جنت از الہ مرض و بیماری یافتہ شدو۔

(انفاس العارفين صفحہ ۱۹۳)

**ترجمہ :-** کاتب الحروف شیخ تاج الدین سے ایک عجیب حکایت سنی وہ یہ ہے کہ  
ایک دفعہ انہوں نے فرمایا کہ میں ایک وقت سخت بیمار ہوا اور بیماری نے طول پکڑ لیا  
ضعف و توانائی نے ہاتھ پاؤں کی طاقت سلب کر لی اسی حالت میں ایک رات میں  
خواب دیکھ رہا تھا گویا کوئی صاحب آ کر فرما رہا ہے کہ اسی مریض کی شفا چاہئے تو اس  
کے لئے مرغیاں پکا کر اس پر قرآن مکمل پڑھا جائے تاکہ اسے بیمار کھائے اس طرح  
بیمار شفا پائے گا۔ جب میں بیدار ہوا تو میں نے پختہ ازادہ کیا کہ خواب کے مطابق  
ضرور عمل کروں گا دوسری رات پھر میں نے خواب میں دیکھا کہ میزے گھر میں گویا  
امام بخاری تشریف لائے ہیں خود ہی دیکھ آگ پہ رکھ کر اس پر میں نے تمام قرآن  
پڑھا ہے میں نے گوشت کھایا تو مجھے مرض سے افاقہ محسوس ہوا یہاں تک کہ مرض کا  
اثر مجھ میں نہ رہا اور صبح کو تندرست ہو کر اٹھا اور اس واقعہ سے مجھے خوب فرحت  
و سرور محسوس ہوا کہ بیماری سے صحت پانے سے بڑھ کر یہ مجھ پر امام بخاری نے کتنا  
لطف و کرم فرمایا وجہ لطف عنایت فرمودند زیادہ تر کاذان یافتہ محسوس ہوا کہ بیماری



سے کہ رجعت ازالہ مرض و بیماری یافتہ (انفاس العارفين صفحہ ۱۹۳)

صحت پانے سے بڑھ کر یہ مجھ پر امام بخاری نے کتنا لطف و کرم فرمایا۔

مزارات سے فیض یابی کے متعلق خواجہ معین الدین لکھتے ہیں:-

بمزار فائض الانوار خواجہ معین الدین رفتہ و فیضا گرفتہ

حضرت معین رحمۃ اللہ علیہ کے مزار پر حاضری دے کر فیوض حاصل کرتے:-

بمزار فیض الانوار خواجہ باقی باللہ شہید و متوجہ فی شدت و فیضہای یافتہ

(انفاس العارفين ص ۷۰)

حضرت باقی باللہ رحمۃ اللہ علیہ کے مزار پر بیٹھ کر ان کی طرف متوجہ ہوتے اور

فیوض حاصل کرتے۔ دو سال کم و بیش حد بغداد ساکن باشندہ و بر قبر سید عبدالقادر قدس

سرہ متوجہ میشد و زوق اس راہ و زانجا پیدا کرد (انفاس العارفين ص ۱۸۴)

دو سال کم و بیش بغداد شریف میں ساکن رہے اور حضرت سید عبدالقادر کے مزار کی

طرف متوجہ ہوئے وہاں سے یہ ذوق پیدا کیا و بروصہ منور حضرت سید البشر علیہ

افضل الصلوٰۃ و اتم التحیات متوجہ شد و فیض یافت (انفاس العارفين ص ۱۹۵)

حضور سید البشر صلی اللہ تعالیٰ علیہ وسلم کے روضہ کی طرف متوجہ ہوئے اور فیض

پایا۔

حاجی امداد اللہ علیہ الرحمۃ

حاجی صاحب رحمۃ اللہ علیہ تمام اکابر دیوبند کے مرشد و رہبر ہیں اسی

لئے انکار شاد سب کے لئے حجت ہے بالخصوص جن ملفوظات کا ناقل مولوی اشرف علی



تھانوی ہو وہ تو ڈبل حجت ہیں اس لئے کہ یہ اس مکتب فکر کے مجدد صاحب ہیں۔  
ملفوظات (۲۰۰) فرمایا کہ ایک بار مجھے مشکل پیش تھی اور حل نہ ہوئی تھی میں نے  
حطیم میں کھڑے ہو کر کہا تم لوگ تین سو ساٹھ یا کم زیادہ اولیاء اللہ کے یہاں رہتے  
ہو اور تم سے کسی غریب کی مشکل حل نہیں ہوتی تو پھر تم کس مرض کی دوا ہو یہ کہہ کر میں  
نے نماز نفل شروع کر دی میرے نماز شروع کرتے ہی ایک آدمی کالا سا آیا اور وہ  
بھی میرے پاس ہی نماز میں مصروف ہو گیا اس کے آنے سے میری مشکل حل ہو گئی  
جب میں نے نماز ختم کی وہ بھی سلام پھیر کر چلا گیا اس ملفوظ پر تھانوی صاحب  
حاشیہ لکھتے ہیں۔

(حاشیہ) قولہ تم لوگ تین سو ساٹھ یا کم زیادہ اولیاء اللہ کے یہاں رہتے ہو اقول  
اہل کشف کو اتنے عدد میں اولیاء کا اکثر اوقات حاضر حرم رہنا معلوم ہوا ہے اور غالباً  
یہ کل باطنی تھی۔  
(امداد المشتاق صفحہ ۱۲۱)

**فائدہ :-** اصل بات تھانوی صاحب نے یہاں نہیں لکھی اور وہ ہے اپنی مشکل میں  
حاجی امداد اللہ کا اولیاء اللہ سے مافوق الاسباب طریق پر استمداد کرنا اور غائبانہ ندا  
کرنا اور ان کے پکارنے سے اولیاء اللہ کی مشکل کا حل ہو جانا۔

**ملفوظ نمبر ۲۹۰ :-** (راوی ملفوظ) حضرت کی خدمت میں غذا اور روح کا وہ  
سبق جو حضرت شاہ نور محمد صاحب کی شان میں ہے سنا رہا تھا کہ جب اثر مزار  
شریف کا بیان آیا آپ نے فرمایا کہ میرے حضرت کا ایک جولاہا مرید تھا بعد انتقال  
حضرت کے مزار شریف پر عرض کیا کہ حضرت میں بہت پریشان اور روٹیوں کو محتاج



ہوں کچھ دستگیری فرمائیے حکم ہوا کہ تم کو ہمارے مزار سے دو آنے یا آدھا آنہ روز ملا کرے گا ایک مرتبہ میں زیارت مزار کو گیا وہ شخص بھی حاضر تھا اس نے کل کیفیت بیان کر کے کہا کہ مجھے ہر روز وظیفہ مقرر پائیں قبر میں ملا کرتا ہے۔

(امداد المصنوع صفحہ ۱۱)

**فائدہ :-** اولیاء اللہ قبر میں موجود ہونے کے باوجود بھی تصرف کرتے ہیں اور فریادیوں کی امداد کرتے ہیں اور یہ جو کچھ مذکور ہے امور غیر عادیہ سے ہے جس کو ہم مافوق الاسباب سے تعبیر کرتے ہیں یعنی یہ امداد عام اسباب سے نہ ہوئی اب اور مخالفین کا مذہب ہے کہ مافوق الاسباب کوئی فعل کسی صدور کا عقیدہ شرک ہے ان پر ہمارا سوال ہے کہ مزار سے پیسے حاصل کرنا اگر اسباب سے ہے تو پھر ہر قبر سے جا کر کچھ نہ کچھ لے لیا جاتا لیکن ہر قبر سے ایسا نہیں ہو سکتا جب نہیں ہو سکتا تو یہ افعال مافوق الاسباب ہوئے۔ اور یہ تمہارے نزدیک شرک ہے اب بتاؤ کہ حاجی صاحب مشرک ہوئے یا موحد اگر مشرک تھے تو پھر مشرک کی بیعت کیسی اگر موحد تھے تو ہم بھی الحمد للہ ان جیسے موحد، مومن ہیں۔ اب تم بتاؤ تم کون ہو؟

**ملفوظ نمبر ۳۱۲ :-** فرمایا کہ خدا جانے لوگ مجھے کیا سمجھتے ہیں اور میں کیا ہوں محبوب علی نقاش نے آ کر بیان کیا کہ ہمارا آگہوٹ تباہی میں تھا میں مراقب ہو کر آپ سے ”بلتجی“ ہوا کہ مجھے تسکین دی اور آگہوٹ کو تباہی سے نکال دیا۔

(امداد المصنوع صفحہ ۱۵۴)

تھانوی صاحب نے اس واقعہ کو کرامات امدادیہ میں زیادہ تفصیل سے نقل کیا ہے۔



یہاں فقیر نے بقدر ضرورت درج کیا ہے۔

**فائدہ :-** حاجی صاحب نے اس واقعہ میں خود بیان کیا ہے کہ ان کے ایک مرید نے جہاز کو جب تباہ ہوتے دیکھا تو حاجی صاحب سے استمداد کی اور حاجی صاحب نے مافوق الانساب طریق سے اس کی امداد کی۔

ان اقتباسات سے ظاہر ہو گیا کہ مشکلات اور مصیبتوں میں بزرگوں سے مافوق الاسباب طریقہ سے استمداد کرنا اسی وقت شرک قرار پائے گا جب کہ جس سے مدد طلب کی جائے اس کو مستقل اعتقاد کیا جائے اور یہی شرک کا مدار ہے اسماعیل دہلوی کے پیر و مرشد سید احمد بریلوی (متوفی ۱۲۳۶ھ) کے بھانجے اور خلیفہ مجاز سید محمد علی سفر حج کے دوران کا ایک واقعہ لکھتے ہیں :-

”دریں منزل قریب نصف شب بوادی سرف کہ مزار فائض الانوار تو معلیٰ جناب میمونہ علیہما و علیٰ بعلمہا الصلوٰۃ والسلام من اللہ الملک العلام رسیدیم از اتفاقات عجیبہ آنکہ آں روز ہیچ طعام نخوردہ بودم چوں از خواب آں وقت بیزار شوم از غایت گرنگی طاقم طاق و بدر ردیم در محاق بود بطلب نان پیش ہر کس دویدم بمطلب نہ سدیم بناچار برائے زیارت در حجرہ مقدسہ رتم و پیش تربت شریفہ گدایانہ ندا کردہ گفتم اے جدہ امجدہ من مہمان شامہستم چیزی خوردنی عنایت فرما اور محروم از الطاف کریمانہ خود نما نگاہ سلام کردم و فاتحہ و اخلاص خواندہ ثوابش بروح برفتوحش فرستادہ انکاحہ نستہ بر قبرش بادہ بودم از رازق مطلق و دانائے برحق دو خوشہ انگوشہ تازہ برستم افتادہ طرف تر آنکہ آں آیام سرما بنود و ہیج جا انگور تازہ میسر نبود بحیرت افتادم“



و یکے ازاں ہر دو خوشہ ہموں جانشہ تناول نمودہ از حجرہ بیرون شدم و یک یک دانہ بر یک تقسیم کردم و گفتم۔ یافت مریم گو بہنگام شتا میوہ ہائے جنت از فضل خدا این کرامت در حیاتش بود و بس بعد فوتش نقل نمود است کس۔ بعد فوت زوج ختم المرسلین رفتہ چندیں قرنہاری دور بین بنگر ازوے این کرامت یافتم دایہ گو نہ نعمت یافتم!

(مخزن احمدی صفحہ ۹۹)

**ترجمہ :-** اثناء سفر میں آدھی رات کے وقت ہم لوگ وادی سرف پر پہنچے جہاں ام المومنین سیدہ میمونہ رضی اللہ تعالیٰ عنہا کا مزار پر انوار ہے اتفاق کی بات ہے کہ اس دن میں بالکل بھوکا تھا اور جب صبح آنکھ کھلی تو بھوک سے بالکل بے دم ہو چکا تھا اور میرے چہرے کا چاند گہنا چکا تھا صرف ایک روٹی کے حصول کے لئے ہر کسی کے پاس دوڑا مگر کہیں سے مطلوب حاصل نہ ہوا مجبور ہو کر ام المومنین کے روضہ مقدسہ پر حاضری دی اور آپ کی قبر انور سے رزق کی بھیک مانگی اور کہا کہ اے میری دادی جان میں آپ کا مہمان ہوں کھانے کے لئے کوئی چیز عنایت فرمائیے اور مجھ کو اپنے لطف و کرم سے محروم نہ فرمائیے پھر میں نے سلام عرض کیا سورہ فاتحہ اور سورہ اخلاص پڑھ کر اس کا ثواب آپ کی روح مبارک کو پہنچایا میں نے آپ کی قبر انور پر اپنا سر رکھا ہوا تھا ناگاہ اللہ تعالیٰ نے تازہ انگوروں کے دو خوشے میرے ہاتھوں میں ڈال دیئے عجب تماشا یہ تھا کہ ان دنوں موسم سرما تھا اور کسی جگہ اس وقت تازہ انگور دستیاب نہ تھے انتہائی حیرت ہوئی ان انگوروں میں سے کچھ وہیں کھائے اور کچھ حجرہ مقدسہ سے باہر جا کر تقسیم کئے اور پھر یہ اشعار پڑھے اگر حضرت مریم



نے موسم سرما میں جنت کا میوہ فضل خدا سے پالیا ان کی کرامت فقط ان زندگی میں تھی ان کے وصال کے بعد کسی سے یہ کرامت منقول نہیں حضور کی زوجہ کے وصال کو کتنی صدیاں گزر چکی ہیں دیکھو اس کے باوجود میں نے ان سے اس کرامت کو پالیا صد افتخار نعمت کو حاصل کیا۔ (مخزن احمدی صفحہ ۱۹۹)

**فسائدہ :-** اس طویل اقتباس سے یہ ظاہر ہو گیا کہ قضائے حاجت کے لئے قبر پر جانا صاحب قبر سے زور ذکر و طلب برداری کے لئے درخواست کرنا جائز ہے در تمام دیوبندی کے مسلم مقتدا اور سید احمد بریلوی کے خلیفہ مجاز محمد علی کو جب دنیا میں کہیں سے کھانے کو کچھ نہ ملا تو سید تمام المؤمنین حضرت میمونہ رضی اللہ تعالیٰ عنہا کی قبر سے ملا اور یہ کہ سید احمد بریلوی کے خلیفہ مجاز نے قبر پر آ کر فاتحہ بھی پڑھی اور بھی کی سلام بھی پڑھا اور بطور مافوق الاسباب امور استمداد بھی کی۔

صاحب مظاہر حق

مولوی قطب الدین نے ترجمہ مشکوٰۃ میں لکھا ہے۔ کہ زیارت قبر برکت حاصل کرنے کے لئے ہے پس وہ زیارت اچھے لوگوں کی قبروں کی ہے اس لئے ان کے برزخ میں تصرفات اور برکات ہیں۔ (مظاہر حق ۸۰)

**فسائدہ :-** صاحب مظاہر حق مخالفین کا مسلم مقتدا ہے اس لئے کہ یہ شاہ اسحاق کا تلمیذ اور عقائد دیوبند کا مؤید ہے۔

صرف بہشتی دروازہ

بہشت جہاں اور کچھ عالی قسم کے بہشت یہ تاثر دیتے ہیں کہ بہشت



دروازہ سے ہم گذر گئے بس اب ہم بہشتی ہو گئے پھر کیسی نماز اور کیسا روزہ! یہ محض تلبیس ابلیس ہے یعنی شیطانی دھوکہ ہے ان جاہلوں اور عالیوں کی غلط باتوں وہابیوں، دیوبندیوں کو حق مذہب الہی صحت اور صوفیہ کرام و اولیاء عظام رحمۃ اللہ علیہ پر حرف گیری کا موقع ملتا ہے۔ فقیر اویسی غفرلہ نے بہشتی دروازہ کے صرف جواز کے دلائل قائم کئے ہیں اس کا یہ معنی نہیں کہ صرف بہشتی دروازہ سے گذرنے کے بعد رحمت حق کی امید رکھے کیونکہ رحمت حق یہاں نہ ملے جو یہ اس کے ساتھ ساتھ اعمال صالحہ نماز، روزہ دیگر عبادات میں جدوجہد رکھے اور اس تصور میں رہے کہ نامعلوم کس نیکی سے راضی ہے۔ یہی معروفہ جو فقیر نے پیش کیا ہے یہی ارشاد بابا گنج شکر رضی اللہ تعالیٰ عنہ کے خدام کہتے ہیں چنانچہ جناب سید مسلم فرید صاحب لکھتے ہیں کہ جس طرح محض اعمال صالحہ پر بھروسہ کر لینا اور فضل رب سے قطع نظر کر لینا غلط ہے اسی طرح نیکیوں کو چھوڑ کر صرف بہشتی دروازہ میں سے گذرنے کے بعد گناہ پر غرور اور بے باک ہو جانا بھی گمراہی ہے۔

پاکپتن شریف کے اطراف میں اور راوی کے کنارے جو لوگ آباد ہیں ان میں سے اکثر لوگوں کے اباؤ اجداد اسلام قبول کرنے سے پہلے جرائم پیشہ تھے حضرت بابا صاحب رحمۃ اللہ علیہ کے فیض نے ان کو اسلام کی نورانیت سے ہم کنار کروا دیا تھا اور ان کی حالت بدل گئی تھی مگر اب پھر ان میں اکثر کا یہ حال ہے کہ پورا سال چھریاں کرتے اور کراتے ہیں اور دوسرے جرائم میں ایک دوسرے سے سبقت لے جانے میں کوشاں رہتے ہیں اور پھر سال کے بعد حضرت بابا صاحب کے عرس



پر ہشتی دروازہ سے گذر جانے کے بعد یہ سمجھتے ہیں کہ ہماری تمام بد اعمالیاں معاف ہو گئیں اور پھر سال بھر دلیری سے گناہ کرتے رہتے ہیں کاش وہ لوگ جن پر تبلیغ و ہدایت کا فرض عائد ہوتا ہے خصوصاً علمائے اور مشائخ لوگوں میں حقوق العباد کی اہمیت کو واضح کریں اور ان کو بتائیں کہ توبہ یہ ہے کہ پھر دوبارہ وہ گناہ نہ کیا جائے ورنہ زبانی توبہ اللہ کے غضب کو دعوت دینا ہے۔

(انوار الفرید صفحہ ۴۲۲، ۴۲۳)

وما علینا الا لبلاغ المبین

وصلی اللہ تعالیٰ علی حبیب الکریم

وعلی آلہ واصحابہ اجمعین

مدینے کا بھکاری الفقیر القادری

محمد فیض احمد اویسی رضوی غفرلہ

بہاول پور پاکستان

۴ ربیع الاول شریف ۱۴۲۱ھ



# فہرست کتب اومیکی بک سٹال

300	حضرت علامہ عبدالعلیم میرٹھی علیہ الرحمۃ	تمکات عالی مبلغ السلام
220	ابو کلیم محمد صدیق قانی صاحب	شاہراہ اہلسنت
40	محمد سرور قادری رضوی گوندلوی	زندہ نبی کے زندہ صحابہ
20	محمد سرور قادری رضوی گوندلوی	نماز کا سنت طریقہ
30	مفتی عبدالحمین صاحب	عقائد معمولات اہلسنت
25	محمد نعیم اللہ خاں صاحب ایم اے	قرآن پاک کے آداب
36	مفتی اشرف رضا قادری	بارہ ماہ کے فضائل و مسائل
20	مفتی محمد رضوان الرحمن فاروقی	سات نماز و مسائل اور اہلسنت کا موقف
20	مولانا محمد انور رضوی	شفا اور برکت
20	محمد نواز بشیر جلالی	تحقیق مسئلہ ختم نبوت
20	محمد نواز بشیر جلالی	میلا د مصطفیٰ ﷺ
20	امام مناظرین صوفی اللہ دتہ راشدی	بھیڑ نما بھیڑیے
20	امام مناظرین صوفی اللہ دتہ راشدی	یزید علماء اہلسنت کی نظر میں
15	صاحبزادہ سید زین العابدین شاہ صاحب	ہم زندہ جاوید کا ماتم نہیں کرتے
24	علامہ سعید احمد کاظمی علیہ الرحمۃ	میلا د الہی ﷺ
15	مولانا قاری سید عرفان شاہ شہدی	جاگ سنی جاگ
15	مولانا حنیف اختر صاحب	غلام مسائل
15	مولانا احسان اللہ صاحب	نعرہ رسالت پر اجماع امت



اویسی بک شال کی اہم مطبوعات

تبرکات عالمی مبلغ اسلام

مرتبہ: محمد نعیم اللہ خاں قادری



فہم دین کورس ..... (چار جلد)

افادات: علامہ پروفیسر ڈاکٹر محمد اشرف آصف جلالی صاحب

شاہراہ اہل سنت: بجواب شاہراہ بہشت

تالیف: ابو کلیم محمد صدیق خانی



باہتمام: شیخ محمد سرور اویسی

مترجم: اویسی بک شال جامع مسجد رضائے مجتبیٰ پبلیز کالونی گوجرانوالہ



# ڈاکٹر محمد اشرف آصف جلالی صاحب کی تصانیف

25	چٹاگانگ میں چند روز	200	فہم دین جلد نمبر 1
8	مناظرہ دعا بعد نماز جنازہ	25	فہم دین جلد نمبر 2
15	یورپ میں اسلام کے پھیلتے اثرات	30	شانِ رسالت کو سمجھنے کا ایرانی طریق
15	خاندانی منصوبہ بندی اور اسلام	12	فتح حق کے طہر داروں کی
15	قربانی صرف 3 دن جائز ہے	15	مقتدی فاتحہ کیوں پڑھے؟
15	نماز تراویح ۲۰ رکعت سنت ہے	15	صلوۃ و سلام پر اعتراض آخر کیوں؟
8	علوم غیب مصطفیٰ ﷺ	10	سرکارِ غوثِ اعظم اور آپ کا آستانہ
15	رسول اللہ ﷺ بحیثیت مبشر	15	فتوحی پر چند اعتراضات کے جوابات
8	ظہور امام مہدی علیہ السلام	8	ایک نو مسلم کے سوالات کے جوابات
8	قرآنی آیات کے حیرت انگیز اثرات	15	امام اعظم ابو حنیفہ بحیثیت بانی فقہ
30	فکر آخرت	8	مناظر کائنات حسن رسول اللہ ﷺ
15	فہم دین اور ہماری ذمہ داریاں	100	مفہوم قرآن بدلنے کی واردات (5 حصے)
15	عجیب الہی اور اس کی چاشنی	30	جنت کی خوشخبری پانے والے دس صحابہ
15	مصعب نبوت اور عقیدہ مومن	15	حضرت عمر فاروق کا علمی ذوق
15	حاسبہ نفس اور اس کا طریق کار	15	توحید باری تعالیٰ
15	فہم زکوٰۃ	15	میلا دار النبی ﷺ کی شرعی حیثیت
15	رسول اللہ ﷺ کی نماز	15	فحش گانوں کا عذاب
15	حل مشکلات اور عقیدہ صحابہ	25	مرز مین عراق مع عراق میں میلا دار النبی
15	ایصالِ ثواب اور گیارہویں شریف	15	شانِ ولایت
15	ربط ملت اور اہلسنت و جماعت کی ذمہ داریاں	15	عجیب دلی کی شرعی حیثیت
300 پیگلز	نماز تراویح ۲۰ رکعت سنت ہے	300 پیگلز	درد بھرا پیغام



عربی کے بعد اردو زبان میں اہل سنت کے لئے عظیم علمی اور روحانی تحفہ

# تفسیر فیوض الرحمن ترجمہ تفسیر روح البیان

مترجم: عمدۃ المفسرین، سند المحدثین، استاذ العلماء فیض ملت حضرت علامہ

محمد فیض احمد اویسی صاحب مدظلہ

گیارہویں صدی ہجری کے مشہور عالم معارف کامل علامہ محمد اسماعیل حقہ قدس سرہ کی تفسیر روح البیان مستند تفاسیر کا خلاصہ، کتب احادیث وفقہ کے معتبر حوالوں سے مزین بے شمار معارف و حقائق کا گنجینہ اور اہل ایمان و عرفان کیلئے سرمہ بصیرت ہے خاص و عام اردو خواں طلبہ و عوام کی دینی معلومات میں بھی اس کے مطالعہ سے بیش بہا اضافہ ہوتا ہے۔ کامل تیس پاروں کی تفسیر روح البیان، عالمانہ و فاضلانہ، محققانہ و مورخانہ بھی ہے۔ حضرت فیض ملت علامہ اویسی صاحب مدظلہ قبلہ نے مہارت تامہ اور محنت شاقہ کے ساتھ فیوض الرحمن کے نام سے تفسیر روح البیان کا مکمل اردو ترجمہ فرمایا ہے آج ہی کامل سیٹ خریدیں اور خریدنے کی ترغیب دیں

ناشر  
مکتبہ اویسیہ رضویہ بہاولپور (پاکستان)